
अर्प्या थो 


सुर्गवासी माता श्रीमती लीलावन्तिअ 
ऐं पिता श्री रोचलदास हुकमाणिअ जे 

द पूज्य चर्णनि में 

जिनि मूं में अध्यातम लाइ चाह जागायो। 


अर्प्या थो 


भारत जे सुर्गवासी प्रधान मन्त्री 

श्रीमती इन्द्रा गांधिअ खे 

ज॑हिं पंहिंजी कुर्सी बचाइण लाइ देश में 

जून १९७५ खां मार्च १९७७ तांइ आपातकाल 
जाड़ी करे मूं जहिड़नि केतरनि देश प्रेम्युनि 

खे मीसा जे कारे क़ानून हेठि २९ महिना 

जेल मं बंदि करण जहिड़ो ना जाइज़ु क्रदमु खंयो, 
जो मूं लाइ गीता - अभ्यास जो मोक़ो बणिजी 
वर्दान साबितु थ्यो। 


॥॥। 


शुक्रराना 


मां शुकरगुज़ार आह्यां पंहिंजिअ धर्मपत्निअ करुणा देविअ 
जो जा उन छुखे दौर में जंहिं में मूं हिउ गीता 
जो तर्जमों कयो आहे मुंहिंजे डख़्यायुनि जी भाड़े 
भाइबारु रही आहे ऐं सदाईं मुंहिंजूं चिन्ताऊँ घटाए 
उत्साहु डुच्यारीदी रही आहे। मुंहिंजे हिन तर्जमें खे 
किताब रुप में छपाइण लाइ पाण पतोड़ण वारे पंहिंजे 
परम मित्र बख़्त अजवाणिअ जो, जिन्‌ सिन्धी भाउरनि 
छपाइअ जे ख़र्च में सहायता कई आहे ऐं जिन 
महापुरुषनि हिन किताब लाइ आसीस जा ब॒ अखर 
मोकलिया आहिन तिन्‌ सभनी जो मां थोराइतो आह्यां। 
सभनी जा लख लख शुकराना। 

अन्त में मां श्रधा सां नमां थो उन परमात्मा अग्यां 
जंहिंजी कृपा सां ई हिउ कार्जु सिद्ध थ्यो आहे। 


गोविन्द हुकमाणी 


[५ 


ब अखर 


-श्री हुममाणिअ जो सन्धिअ में गीता जो कविता में उल्थो मूं नज़र 
मां कढ़यो। सन्दसि उमंगु ऐं उत्साहु अखर अखर मां लिया पाए 
रह्यो आहे। इहो उन्वादु हुन एमर्जन्सिअ जे वक़्त जेल जी सज़ा 
भोगीदे १६-१७ महिननि में लिख्यो हुयो। इहो अस्सों हुन॒ कुरुक्षेत्र 
सां भेट्यो आहे। इहा भेट हुन जी मुनासिब चैबी। 
श्री हुकमाणी गोबिन्द पंहिंजे गीता संबंधी कवीता में उन्वाद बाबत्‌ 
जेके ब॒ अखर लिख्या आहिन उन्हिअ खां पोइ ब्रिअ कंहिं प्रस्तावना 
लिखण जी मूंख्रे हिमथ न थी। अल्बत्‌ अजु तांइ ब्र्या बि सिंधी 
शइर में गीता उन्वाद छपिजी चुका आहिन्‌ ऐं हिन भाउ हिक 
नएं पुस्तक जो इज़ाफ़ो कयो आहे। इन्हित चवण में वधाउ न 
थींदो त संदसि बोली सरल ऐं आम जे सम्झण जहिड़ी आहे। 
मां सम्झां थो त हिन कविअ जो कवीता में हिन खां अगु कोबि 
किताबु छपिजी पधिरो थ्यो नाहे ऐं हिआ संदसि मुहिंजिअ नज़र 
में पहिरी कोशिश हूंदी। इन्हिआ करे खेसि शाबास डूयण खां मां 
रही न थो सघां। आशा अथमि हिउ कवी (भाउ) मुंहिंजा हिउ 
ब अखर ख़ुशिअ सां क़बूल कंदो। 

दुखायल 
श्री हृन्दराज दुखायलु, 
2-3 आदिपुर (कच्छ) गुजरात. 

सञ्जोगु 


प्रिय पठक, 

श्रीमद्भगवत्‌ गीता जो हिउ सिन्धी नज़्म (काव्य) में तर्जुमो 
तुहिंजे हथ में किअं ऐँ कड॒हिं ईंदो ऐं जड॒हिं तुहिंजे हथि ईंदो 
तड॒हिं तूं इनखे पढ़ंदें या रुगो बंटे पन्ना उथलाए पासीरो करे खखंदें, 
सो त चवणु मुम्किन्‌ न आहे। छो जो इहो सभु संजोग सां ई 
थींदों आहे ऐं संजोग सांई थ्यणो आहे। 
पर मूंखे इहो विश्वासु आहे 
ज़रूरु कंहिं डींहुं कंहिं हंधि कंहिंखे मूं जियां 
मिलणो आहे लाभु हिन तर्जुमे मां 
तड़हिं त मिलल्‍यो आहे हिउ 
अनूखो अवसर ऐं इलाही आदेशु 
हिन कार्य करण लाइ। 

मूं में बि संजोग सां ई गीता पढ़ण जो चाहू जाग्यो हुओ। 
सुर्गवासी पूज्य पिता जे हिदायत मूजिबु सत-सलोकी गीता ज़ुरूरु 
रोज़ानो बरजुबां पढ़ेंदो होस ऐं पढ़ेंदो आह्यां पर पूरी गीता खे ध्यान 
सां पढ़ण जो पहिरीं कड॒हिं वीचारु कोन आयो हुओ। जून १९७५ 
में स्वार्थनी राजनितिअ देश में आपातकाल जी घोश्णा करे लोकतन्त्र 
जो गलो दबाइणु शुरु कयो हो। उन वक़्त जे प्रधान मन्त्री श्रीमती 
इन्द्रा गांधिअ कोर्ट जे आदेश अनुसार पंहिंजी कुर्सी छड़े ड्यण बदरां 
पाणखे ख़ुदमख़त्यारः हाकिमु बणाइण लाइ अत्याचार जो दमनचक्र 
हलायो हो। हुन॒सभनी विरोधी राजनेतिक पार्ट्युनि खे ख़ारिजु करे 
उन्हनि जे पदअधिकार्युनि ऐं कार्यकरताउनि खे मीसा जहड़े कारे क्रानून 
हेठि ग्रफ्तार करे जेल में बन्द कयो हो। राष्ट्रीय स्वयंसेवक संघ 
जहिड़ो समाजिक संगठनु जो पुराणे- ज़माने जे रिषी मुन्युनि जियां 


शा 


हिन्दुस्तान जे हिन्दू क्रोम खे जात्युनि ऐं फ़र्कनि जी अनेकता पुठुयां 
सांस्कृतिक समभाव जो दर्शनु कराए हिकु करण जो ऐं कुर्सिअ जे 
राजनीतिअ में न फासी हिन्दू समाजखे स्वाभिमानी, साहसी ऐं चरित्रवानु 
बणाए दुनन्‍्यां अग्यां सबलु ऐं वाधारो कन्दड़ राष्ट्र जे रुप में खड़ो 
करणजो उदेषु खणी ड्ींहं-रात कार्य में लगो प्यो आहे, सो बि 
श्रीमती इन्द्रा गांधिअ जे रावणी अहंकार ऐं क्रोध खां कोन बची 
सघ्यो हो। उनजा अधिकारी ऐं कार्यकरता बि जेलनि में ठूस्या व्या 
हुआ। इन्साफ लाई फ़र्याद बुधण जो हक़ु अदालतुनि खां खस्यो 
व्यों हुओ। जेल में बन्द थियलनि खे ज़िन्दगिअ भरि जेल में ई 
सार मारण जो बन्‍्दोबस्तु कयो व्यों हुओ। बाहिर संदनि कुटंब्युनि 
जे आमदनिअ जो हरको ज़रीयो ख़तमु करे तबाह करण जो सायो 
हली रह्यो हो। अहिड़े वक्त में जड़॒हिं बड़ा बड़ा नेता माफ़ी वठी 
पाणु छड़ाराए रह्मा हुआ, चौधारी निराशा जी ऊंदहि छांइजी वेई 
हुई ऐं पंहिंजे कुटम्ब जी आजीविका हलाइणु डीहों डीहूं मुश्किल 
थींदों पे व्यो, तड॒हिं पंहिंजे ख़ुददारिआ खे क्राइमु रखण लाई ऐं 
मन खे अन्याअ अग्यां झुकण खां रोकण लाइ ख़ास मान्सिक शक्तिअ 
जी ज़ुरूरत हुई। उन मनो बल प्रापतिअ लाइ मां झुक्‍्यो होस गीता 
जे तरफ़। गीता हिकु दफ़ो पढ़यमि त वरी पढ़णु ज़ुरुरी लगुमि। 
ठीक तरह सां सम्झण लाइ संस्कृत सां गड्डु हिन्दी ऐं अंग्रज़िआ 
में थ्यल तर्जुमा बि पढ़यमि। पढ़ण महिल अफ़्सोसु इन गाल्हिजो 
पे थ्यो त हहिड़े ज़ुररी किताब खे मूं कालेजी ड्ींहनि में छो 
न पढ़यो। सचुपचु त भगवत्‌ गीता जहिड़ो किताबु इस्कूली ऐं कालेजी 
अवस्ता में ई पढ़ण लाइ असांजी शिक्षा जो अंगु हुअणु खपे। 
वाणिज ऐं उदयोगी बन्दोबस्त ऐं अर्थ शास्त्र वग़ेरट त पढ़ाया प्या 
वञजनि पर हिउ ज़िन्दगिअ जे बन्दोवस्त जो शाख्तरु पढाइणु ज़रुरी 
नथो सम्झो वजे। धर्म निर्षेक्षा जी राज़नीतिअआ में फाथल सरकार 
संस्कृत भाषा खे ई ज़ुर्ी भाषा जो दर्जो कोन थी ड़े त भला 


शा 


गीता खे कालेजी बारनि ताईं किअं पहुचाइणु पसंद कंदी। 

मूं त गीता खे कालेजी पुस्तक वांगुर ई पढ़यो। वर वर करे पढ़युमि। 
पहिंजे ज़हन में विहारण लाइ पंहिंजा नोट्स बि ठाह्ममि। जुणु त 
को इम्तहानु डियणो होमि। उन महिनत न रगो मूंखे उन डुखे दौर 
जे एकिह महननि में (जून १९७५ खां मार्च १९७७ तांइ) साहसु 
बख्शयो पर हिन नज़्मी तर्जुमे जो बि रुपु वर्तों। तर्जुमो नसर में 
न करे नज़्म में ई करणु ठीकु सम्फुमि। छो जो हिकु त गीता 
जी माइना ई गीतु आहे ऐं ब्यो त इहो बि महसूसु कयो अथमि 
त नसर बनिस्बति नज़्म पढ़ण महिल पढ़ंदड़ खे वधीक ध्यानु लगाइणो 
पवंदी आहे। सो हि विषय बि त ध्यान सां ई पढ़ण लाइक 
आहे। 

- भगवान जे दया सां जड़हिं बि तुं हिन किताब खे पढ़ण जो इरादो 
करीं त इहो सम्झी पढ़णु शुरु कजि त हिउ हिकु विज्ञान शास्त्र 
आहे जंहिं में ज़िन्गिअ जे सही बन्दोबस्त करण जी रम्ज जाणायल 
आहे। तंहिंकरं इनखे कालेजी पुस्तक जियां पूरे ध्यान सां पढ़ण 
में ई लाभु आहे। वरी वरी पढ़णो आहे। पढ़ी करे ग़ौरु करणो 
आहे। हम-ख्याली मित्रनि सां बहसु करण सां ऐं विद्वाननि जा 
व्याखाण बुधण सां केतरा नुक्ता सम्झण में सहूलियत मिलंदी। भगवत 
गीता मनुष खे कर्म योगी बणाइण लाई हुनखे न रुगो कुर्म छाहे 
एं किअं थ्ये थो जी फ़ेल्सुफ़ी थी समझाए पर कर्मु किअं करणु 
घुरजे उनजे बारे में बि अमल जोग्यूं हिदायतूं थी डे। 

जिअं जंगि जे मैदान ते पहुची मोह नफ़िरत जी बिबंधा में पइजी 
मुंआँ व्यल अर्जुन खे गीता जो ज्ञानु, पंहिजो फ़र्ज़ सम्झाए युधि 
करण लाइ त्यारु करे थो ऐं हू अधर्म खे शिकस्त डेई धर्मजी 
रूया थो करे, तिअं पंहिंजे ज़िन्दगिअ जी जदो-जहद कन्दे आमु 
पराण्हू जड॒हिं चञई ऐंँ मंदाइअ में फ़र्कु करण में असमर्थ थो थी 
पवे ऐं सच ऐं नन्‍्याअजी राह छड़ण लाइ मज्बूर थ्यण थो लगे 


है, 


तड॒हिं जे हुनखे गीता जे ज्ञान जो सहारो मिली थो वजे त हुन 
में पाएखे कूड़ पाप जे राहखां परे रखण जी तोफ़ीक पैदा थ्ये 
थी। गीता मनुष खे पंहिंजी बुधिअ खे पुखतो रखण में ऐं संयम 
सां अवर्चाइअ जे रसस्‍्ते ते हलण में मदद थी करे। तंहिंकरे तूं 
इनखे जे जवानिअ जे ड़ाके ते कदमु रखंदेई पढ़ेंदें त सुखी जीवन 
र्हण में कामयाब बेंदें। शल हिउ तर्जुमो तुंहिंजी पढ़ाई सहल्यत 
भरी करे। शल संजोगु तुहिजो साथु डे। 
श्री. परमात्मने नम: 


गोविन्द हुकमाणी 
(3-१६ भवानीसिंह रोड 
जयपुर - ३०२००१ 


गीता जी फ़ेलसूफ़ी 


श्रीमद्‌ भगवत्‌ गीता में समायलु आहे असांजे बेदनि ऐं उपनिषदनि 
जो सारु। उन में आहे ज्ञान जो अथाहु सागरु जंहिंजो अन्तु लहणु 
सौलो न आहे। पर असांजे देशजे ऋष्युनि मुन्युनि सन्‍तन महातमाउनि 
अदि शंकराचार्य खां वठी अजुजे स्वामी चिन्मयानन्द तांई गीता जा 
भाष्य या टीकाऊँ सरल लफ़्ज़नि मे लिखी असां साधारण बुधिअ 
वारनि ते वड़ो उपकारु कयो आहे। भगवत्‌ गीता महऋषिअ वेदव्यास 
द्वारा रच्यल महाभारत पुराण जो हिकु अंगु आहे। हिआ सत सौ 
सलोकनि वारी कविता ज्ञान भरी हिक गुफ़्तगू आहे। उहा गुफ़्तगू 
जा थी आहे कुरुक्षेत्र जे रण भूमिअ ते, लड़ण लाइ त्यारु बठिल 
बिनि सैनाउनि जे विच में बिहारियल रथ मथां वेठल श्री कृष्ण 
एं अर्जुन जे विच में । हिन गुफ़्तगुअ में ज्ञानु डींदड़ु आहे पाणु 
भगवानु ऐं ज्ञानु ग्रहण कंदड़ आहे अर्जुन जहिड़ो मोह में फाथलु 
हिकु मनुषु। 
गुफ़्तगुअजे शुरुआत में अर्जुन चवे थो :- 
२.०६ ' क़्यास हीणो भावु आंदो फ़र्ज़ु सम्झणु थ्यो डुख्यो, 

शरण में मां दासु तुंहिंजो, राह मूं रोशनु, कयो।'' 
इन मां साफ़ु ज़ाहिर आहे त गीता जो ज्ञानु, रुगो विद्वाननि लाइ 
न आह बलल्‍क आहे हर आम माण्हुअ लाइ जो वक्त बि वक्त 
मूंग में पैजी पंहिंजो फ़र्ज़ भुलाए थो विहे। तंहिकरे जो बि शख़्सु 
इहो सोचे त गीता जो गूढ़ो ज्ञानुं संदसि सम्मण खां बाहर आहे, 
गीता पढ़णखां परे थो रहे सो पंहिजिअ ज़िन्दगिअ में हिक अहम 
भुल थो करे। गीता ज़िन्दगिअ जे इन्तज़ाम या बन्दोबस्त ([८ 
४७॥82०॥०॥) जी साइन्स आहोे जंहिंमें मनुष जीवन जे कल्याण जी रम्ज़ 
डिनल आहे। जिअं वापरिअ , उलद्योगपतिअ खे पंहिजो धन्धो या 


] 


उद्योगु सही ढंगसां हलाइण लाई बापारी ऐं उद्योगी इन्तज़ाम (80ञ्ना।05५ 
॥ा0 ॥00ण774।| (७॥382०70०॥) जी सिख्या कारगर साबितु थिए थी तिअं 
हर आम माण्हुअखे बि गीताजो अभ्यासु पंहिंजी ज़िन्दगिअ खे सुहणो 
करण ऐं पंहिंजे कुटम्ब ऐं समाजसां फ़र्ज़अदाई करण में घणी मदद 
डुइ सघे थो। 
भगवानु कृष्णु अर्जुन जहिड़े भुंअल माण्हुअखे चवे थो: 
६-०६  पाणु जंहिं क्राबू कयो, ख़ुद यारु सो पंहिंजो सचो, 
पर छड़यो जंहिं छूटि मनखे, वेरु तंहिं खुदि सां कयो । 

गीता मनुष जे मनर्मा मोह-नफ़िरत ऐं लाभ-हृजिअजे बिब्धाखे 
दूरूकर संदसि बुधिखे मुहकुमु या पुख्तो बणाइणमें सहायता करे थी 
ऐं मुहकुमु बुधिसां पैदा थिए थो अत्मविश्वासु एंँ होसलो। होसलो 
ई जिन्दगिअ जे सफलता जी कुझी आहे। महात्मा गांधी पंहिजिअ 
आत्मकथा में लिखे थो: 'जड़हिंबि कंहिं कष्ट या तक़लीफ़जे घड़िअ 
में मुहिंजो मनु मायूसु थींदो आहे त मां गीताजी शरण वठंदो आइ्चां। 
गीता मूंखे माउ जियां संभाले वठंदी आहे। पुठी ठपे अग॒ते वधण 
जो उत्साह ड़ीदी आहे।' 
श्रीमद भगवत्‌ गीता मनुष अग्यां मक़्सदु रखे थी मोक्षजो। जंहिखे 
ई परमुपदु या परमात्मा जी प्रप्ति बि चयो व्यो आहे। उन मोक्ष 
या परमपद खे हासिलु करण जा ब॒अक्रीदा बुधाया आहिनू: हिकु 
सांख्य या ज्ञान योगजो ऐंँ ब्यो कर्मयोगजो। पंहिंजे सुभाव अनुसार 
माण्हूं कहिं बि हिक मार्ग ते हली ज़िन्दगिअ में सुखु ऐं सन्तोषु 
माणे सघ थो। 
सांख्य या ज्ञानयोगु बुधाए थो त हर मनुष अंदर अविनासी आत्मा 
मौजूद आहे। उहा अंगु आहे उन परमेेश्वरजो जंहिंजी टिगुणी प्रकृतिअ 
मां सृष्टिआ जो निर्माणु थ्यो आहे। उहा प्रकृती टेवहिनि गुणनिखे 
पैदा करे थी, जे आहिन्‌: ५ महाभूत, ५ ज्ञान इन्द्रयूं, ५ कर्म 
इन्द्रयूं, ५ विषयूं ऐं मनु बुधि, अहंकारु (अध्याउ टियों)। गुणनिजों 

गुणनिमें वर्तणु ई सृष्टिअजे अंदर थींदड़ हर कृयाजो कारणु आहे। 
इहा सूख्यमु जाण मनुषखे कर्तापिणे जे भावखां मुक्ति ड़ियारे कर्म 
जो सन्यासु वठाए थी ऐं अन्तमें मोक्षजी प्रप्ति कराए थी। इन ज्ञानयोगमें 
पाणखे पुख़्तो करण लाइ भगवान तरतीब बुधाई आहे नितु ध्यान 
ऐं अभ्यासजी | 
कर्मयोगु आहे सभुकुझु इश्वर अर्पणु करे, हार जीत में समभाव रखी, 
फलजी इछा जो त्यागु करे पंहिंजा सभुकम उत्साह सां करणु। गीता 
में कर्ममोग जो उलेखु रुगो योगु चई बि कयो व्यो आहे ऐं उन 
योग खे सिधि करणजो उपुउ बुधायो व्यो" आहे भग्तिआ जो। हर 
कर्म्बे भगवान जी भग्ती सम्झी करण सां मनुषु निष्काम कर्म करण 
में कामयाबु थिए थो ऐं परम पद खे प्राप्त करे सघे थो। 
सांख्य ऐं कर्म योग जी भेट कंदे श्री भगवानु चबे थो: 
५-०५  सांख्य वारो जित रसे तित्‌ योगवारों पिण रसे, 

पारखू सो, योगु ऐं थो सांख्य जंहिखे हिकु लगे। 
५-०६ आ मगर सन्यासु, अर्जुन! योग बिन पाइणु डुख्यो, 

योग युक्तिअ सां मुनिअलइ सरलु, ब्रह्मु पाइणु बण्यो।'' 
भगवान जे राय मूजिबु ब्रह्मज्ञान जो लाभु बि निष्काम कर्म करण 
सां ई प्राप्त थिए थो। पर केतरनिखे इहा निष्काम कर्म करणजी 
गाल्ह बेतुकी या नामुमिकिन लगंंदी आहे। हू तर्क डींदा आहिन्‌ 
त हर कर्म जो को न को उदेशु थिए थो। सो उन उदेशजे प्राप्तिअ 
जी पर्वाह न कंदे कर्मु करणु केतरे क़दरु स्याणप आहे। भगवान 
श्री कृष्णु पाण बि बिना उदेशजे कमकरण जी सलाह नथो डे। 
हू अर्जुन खे बि धर्मजे रूया लाई जंगि करण लाइ चवे थो। 
हा, पर सागए वक्तत हू अर्जुखे ताक़ीदु थो करे त जंगि में 
हुन॒ खे सोभ मिलंदी या हार इनजी गण्ती न कंदे हूं जंगि करे। 
इनमां ज़ाहिर आहे त कर्मु उहो करणो आहे जंहिंजो उदेशु उत्तमु 
हुज। पर लाम॑-हाजिअजो वीचारु छड़े कर्मकरण सां कम में क़ाबिलकारी 

(8#0ं०॥१०५) ईदी ऐं उदेशजी पूर्ता थींदी। फल इछा जे त्याग जो सिधों 
ऐं सौलो मतिलबु आहे पंहिंजे शख्सी लाभ हाअिअ जो ख़्यालु छड़े 
डियणु। 

पंहिंजे कयल कमजो जसु पाण डांह छिकणु केतरी न गहेलाइप 
आहे सो सम्झाइण लाइ भग॒वानु गीता जे अर्ढ़ अध्याअ में चवे 
थो त कंहिं बि कम खे मुक़मलु थ्यण लाइ कर्ता समेत पंजनि 
कार्णनी खे गड़जी तहरक में अचिणो पवे थो 
१८-१३ हिकु थिए आधारू, कर्ता ब्यो, वसीला स्थों थियनि, 

उदम केई, देवता, इञअं पञ्ञ कारण था थियनि। 
१८-१४ कर्मु वजिबु या न वाजिबु, देह वाणिअ मन थिये, 

पञ्ञ जड़हीं मिलन कारण, कमुत तड़हीं थो थिये। 
१८-१५ पर इएऐं हूंदे बि सम्झे पाणखे जो कमु कंदड़, 

सो रखे कंमज़ोरु बुधि थो, नांहि हू सचु परखंदड़। 
हा, सचु त इहो आहे त जेसीं कम जो आधारु सही न आहे, 
वसीला बराबर नथा मिलन, हर तर्फ़ खां उदम पूरो न थो थिए 
ऐं देवता या वक़्त बि जेसीं साथु न थो डे तेसीं कोबि कमु 
पूरो न थो थे। अहिड़ी हालत में जे मनुषु सजे कम जो रुगो 
पाणखे ई कर्ता मजी समूरो जसु खणणु थो चाहे त इहो संदसि 
अहमु या अहंकारु ई चइबो। ज़िन्गिअ जो हर कदमु उनजो ई 
सार्थक्र थो थिये जो कर्तापिणि जो अहमु न थो रखे ऐं जेको 
कमु करे थो सो भगवान भग्ति सम्झी लगन सां ऐं निहठाइअ सां। 

गीता किथ कर्म छड़े ड़ियण लाई न थी चवबे। पर के गुमराह 
विचारक इहो इल्ज़ामु लगाइंदा आहिन्‌ त भगवानु वरी वरी इहो 
चई त सभु कुझु करण वारो मां आह्यां, असां में अकर्मणता जो 
भावु आंदो आहे। जंहिं सबबि असीं हिन्दुस्तानी सभुकुझु पंहिंजे भाग 
ते छड़े सुस्तु बण्जी प्या आह्यू। इन बारे में वीचार करण जोगी 
गाल्ह इहा आहे त गीता जो ज्ञानु रणभुमभिअ मथां डिनो व्यों आहे 

ऐं उन ज्ञान जो बरवक़्त असरु इहो थियो आहे जो दिलहोरे वेठलु 
अर्जुनु होंशु संभाले, धनुशु बाणु खणी जंगि करण लाइ त्यारु थी 
थो वजे ऐं अधर्म मथां धर्ममी जीत थी थ। तंहिकरे जे गीता 
जे ज्ञान जो को उल्टो मतिलबू खणी कर्म छड़े भाग्यवादी थी थो 
विहे त इन में डोहु ज्ञानजो न पर ज्ञान खणदड़जों आहे। 

गीताजे ज्ञाननी ज़रुतत असां भारतवास्युनिखे अजुखां वधिक 
शायद ई पहिरी कड॒हिं थी हूंदी छो जो अज़ु न रुगो असां में 
अकर्मणता भरजी वेई आहे पर साहस ऐं समभावजी बि कमी अची 
वेई आहे। इहे समु कमज़ो्यूं गीता जे ज्ञानखे ग्रहणु करण सां ज़रूरु 
दूरु थी सघनि थ्यूं ऐं असां जी हिन्दू समाज महिनती, आत्मविश्वासी 
ऐएँ समु॒ भेदु भावु भुलाए यकिमुश्तु थी सज्जी दुन्या जे मुक्राबिले 
में सोभारी थी सघे थी। महऋषि वेदव्यासु पको अक्रीदो थो ज़ागाए: 
१८-७८ 'आहि योगेश्वरु कृष्णु ऐं धनुषधरु अर्जुन जिते 

सोम, सुखु बर्कत थिए पुख्ती रहेनीती उते। 


गोबिन्द हुकमाणी 
(जयपुर आकाशवाणिअ तां १८ मइ १९८६ 

3» श्री परमात्मने नम: 


श्रीमद्‌ भगूवत्‌ गीता 
अध्याउ पहिरियों 


ध्रुतराष्ट्र चयो : ' 
१.०१ धर्म भूमिअ कुरूछेतर व्या खणी जे युधि-इछा, 
छा कयो मुंहिंजनि व पांडुअ जे पुटनि, संजय! भला । 


पंजय चयो :- 
१.०२ जाच दुर्योधनु करे थो पांडवनि सैना संदी, 
ध्यानमें १ आचार्य जे आणे, बुधाए सिफ़-बन्दी। 
!.०३ नज़र मां गुरूदेव कढिजो पांडवनि सैना ज़रा, 
शिश तन्‍्हांजे * पुट-दुरोपद जी इहा थब व्यू: कला। 
;.०४ भीम अर्जुन जे बराबर सूरिमां बीठल कई, 
जिअं दुरोपदु, सात्यकी, वैराटु राजा महरथी। 
०५ धृष्टकेतू, चेकतां ऐं वीरू काशीराजु जो, 
पुरूष नामी शैव्यु, पुरजितु, कांतिमोजु बि आ, डिसो। 
०६ सूरमो उत्मौजु ऐं पिण्‌ सोभवारो युधिमन्यू, 
पुट दुरोपदिअ पंजई ऐं पूटु सुभदिरा अभिमन्यू। 
०७ हिन तरफ़ पिणू, नामयारा वीर मुहिंजिअ फ़ौज में, 
सुधि ड़ियां आचार्य तिनिजी मुख़्तसिर अन्दाज़ में। 
०८ खुदि तन्‍्हीं ऐं पूजु भीषमु, करणु, किरिपाचार्य आ, 
२ सोमदत्त-पुटु साणु विकरणु ऐं अश्वत्थामा बि आ। 
०९ पिण कं ब्या वीर हाज़िरु जंग जे फ़न में त भर, 
सछु खणी हथ्यार मूं लइ सिरु ड़ियण लइ मुन्तज़िरु। 
१ 


१.१० भीषम पिता हथ हेठि हिअ सैन मोचारी लगे, 
पांडवनि सैना बि काफ़ी, भीमु रखवाली करे। 
१.११ सो रही हर मुहड़ ते मुहकुमु सभेई, युधि कयो, 
हर तरफ़ रखंदे सुजागी आड़ में भीषमु झल्यो। 
१.१२ खुशि कंदे हुनखे तड़हिं कुलजे वड़े भीषम उथी, 
सड़्खु फूक्यो ज़ोर सां जणु शेर जी गजकार थी। 
१.१३ तंहिं पुठ्यां ब्या सड़॒श ऐं बाज़ा वगा कई तूतर्यूँ, 
हलु हंगामो थ्यो घणो हिक वक़्त सभु घुन्न्यूं हल्यूं। 
१.१४ अछनि घोड़नि सां जुत्यल, रथ ते चढ़यलं जे महरथी, 
झटि बजाया सड़ख पहिंजा कृषिन ऐं अर्जुन उथी। 
१.१५ पांचजन्य किरिषन फूक्यो ऐं 
देवदत्तु अर्जुन फूक्यो, 
हैबतनाकी करतब कंदड़ 
भीम उथी पोंडरु फूक्यो। 
१.१६ जय अनंतु फूक्यो कुन्तिअ जे 
बार युधिष्टर ज़ोरु हणी, 
म्रणिपुष्पकु सहदेव खंयो ऐं. 
फूक्यो नकुल सुधोषु खणी। 
१.१७ काशी राज तीरनि जे माहिर 
सड़ख शिखंडिअ गड्डु फूक्या, 
दृष्टद्युमन, वैराटराज ऐं. 
अजय सात्यकिअ पिण्‌ फूक्‍्या। 
१.१८ फूक्या जोश मझां ओ राजन ! 
[ सड्ख खणी वीरनि सभनी, 
द्रोपद ऐएं अभिमनन्यूअ फूक्‍्या 
पुटनि द्रोपदिअ जे पंजनी। 


१.१९ ख़ूबु उथ्यो आवाज़ु भयानकु 
धरती उभु सारो गूज्यो, 
कौरव सैना में सभनी जी 
फाटी दिल ऐं ख़ौफ़ु वध्यो। 

१.२० वेल जंहि शस्तर हलणण लइ त्यारु हा, खणदे कमां, 

मिट डिसी अर्जुन झण्डे जंहिंजे मथां हनुमतु निशां . 
१.२१ हिअं चयो ४ऋषिकेश खे तड़हीं, महाराजा महां! 

ओ अचल ! अगिते वधी झलि रथु परिअं सैना अग्रयां। 
१.२२ जिअं कढां मां नज़र मां आया खणी जे युधि-इछा, 

केरु आहिन्‌ तिनि डिसां जिनि सां लड़णु पवंदो, अला! 
१.२३ मां डिसणु चाह्यां उन्‍्हनि जे जंगि लइ आया हिते, 

धृतराष्टर जे डिंगे पुट जे ख़ुशिअजे वबास्ते। 
१.२४ इअं बुधी अर्जुन इछा, भारत! घधिके रथु अगभरो, 

विच बरिन्ही धुरियुनि अची किरिषिन कयो तंहिंखे खड़ो। 
१.२५ ब्ही अग्या भीषम, दरोणाचार्य ऐं ब्यनि हाकमनि, 

थो चवे किरिषिनु, ओ पारथ ! सैन डििसु तूं कौरवनि। 
१.२६ तरफ़ बिन अर्जुन ड़िसे थो सौट, मामा, पिउपिता, 

पुट सगा, पोटा, गुरू ऐं भाइट्या, भाउर, सखा। 
१.२७ पिण्‌ डिठा बीठल अग्रां हन बार कुन्तिअ जे वधी, 

त्यारु सैनाउनि बिन्ही में यार सहुरा सन्बंधी। 
१.२८ क्यास भरजी तरफंदे दिल सां चयो हुन थी दुखी, 
अर्जुन चयो : 

मुन्तज़िरु माइट सगा, किरिषिन ! खड़ा युधिलइ डिसी 

१.२९ सतु छड़े हीणा थिया अंग, चप बया मुहिंजा सुकी, 

थो डुके थर थर बदनु ऐं रूम मुंहिंजा प्या उथी। 
१.३० हथनि मां गांडीबु खिसके, थी बेरे चमड़ी उला, 

बिहणु डे तक्लीफ़ मूंखे मनु भरम में मुब्तला। 


रे 


१.३१ सूण पिण्‌ उबता लगनि मूं, मनु मुंझी, केशव ! वयो, 
माइटनि जे नास में मां ना ड़िसां कल्याणु को। 
१.३२ ना कृषिन! का चाह सुखजी सोभजी या राज जी, 
छा कबो हिउ राजु सुखु, गोबिन्द ! कबी छा ज़िन्दगी। 
१.३३ वास्ते जिनि राजु चाह्यू, चाहू थे सुख भोग लइ, 
से छडे धनु मालु जीअणु हिति खड़ा थ्या जंगि लइ। 
१.३४ गुर, पिअरु ऐँ पूजु ड़ाड़ा पुट पियारा पोटा भी, 
यार मामा ऐं सगा साला व सहुरा सन्बंधी। 
१.३५ मां न मारणु ठीकु समझां थो तिनन्‍्ही, “मधुमार ए! 
राजु छाहे लोक हिन जो, राजु तिरिलोकी मिले। 
१.३६ सुखु भला कहिड़ो उहो जो सौट मारींदे मिले, 
पापुई मारे मिले तिनि, हुजनि हू रहज़न भले। 
१.३७ धृतराष्टर जे पुटनि जो मौतु आणणु ना सही, 
सन्‍्बंधी मारे कड़हिं किअं थी सघूं, माधव ! सुखी। 
१.३८ भलु न हूं जिनिजी ब्लुधी आहे ढक्यल सुख लोभ में, 
डोह सम्झनि नासु कुलजो, पापु मारणु सजण खे। 
१.३९ छो न खुदि भांयूं असीं जे पापु था कुल नास खे, 
थ्यूं परे तंहिंखां, जनार्दन! सोचु ऐं सायो करे। 
१.४० कुलु थिए जे नासु, थेथो नासु कुल जो ई घरमु, 
धर्मु वियो अधर्मु थो कुलखे करे पूरे ख़तमु। 

१.४१ कुलवत्युनि अधर्म थेरे कुल अंदर किरिषिन ! अची, 
थिरनि ज़ालूं बार नाजाइज़ु जमनि था, “ वार्षनी। 
१.४२. बार अहिड़ा नर्कु ड्यारिन्‌ कुल व कुलघातक बिन्‍्ही, 

पिण्डु पाणी ना मिले पितिरनि, किरनि सभु हेठि थी। 
१.४३. ऐं इन्हिआ औलाद मां जे ब्यूं बुरायूं थ्यूं उथनि, 
नासु कनि से धर्मु कुलजो, नासु जाती धर्मु कनि। 


१.४४ कंहिं बहाने नासु थ्यो कुल-धर्मु आ कंहिंजो बि जे, 
आ बुधो थे थो, जनार्दनज! वासु तंहिंजो -नर्क में। 

१.४५ उफ़! थिए दुखु थो ड़िसी अज़ु पाप ते संधरो बधो, 
राज-सुख जे लोभ में, ख़ाको ठह्यो कुलनास जो। 

१.४६ अगर मारिन पुट कुरुअजा सभु मिली मूंखे हिते, 
नीहथ्यो बिन जंगजे, मूं लाइ सो बहितर थिए। 


संजय चयो: 
१.४७ इअं चई अर्जुनु किर्यो रथ जे अंदर अफ़सोस में, 
तीर तर्कशु ऐं कमां सभु हेठ प्या, मनु सोक में। 


. जि सिक यध 30266 :अ 40728 7:29 00% दि अजब कि 8 ट पटक 
१ द्रोणाचार्य , २-धृष्ट्यम्म ३- भूमिश्रवा, ४-इन्द्रियुनि जो स्वामी 
श्रीकृष्ण, ५. मधु राक्षस खे मारीदड़ श्री कृष्ण, ६-वार्षन राजकंस के 
यादव कुलके श्री कृष्ण। 


3३» श्री परमात्मने नमः 
अध्याउ ब्यो 


संजय चयो : 
२.०१ इन तरह मायूसु अर्जुनु क़्यास वसि हीणो डििसी, 
हिअं चया मधुमार किरिषिन, नेण पुर जल सां डिसी। 
श्री भगवान चयो : 
२.०२ थ्यइ किथां हिअ बेदिली, अर्जुन! डुखे हिन दौर में, 
वरु न आर्यनि जो इहो, ना सुर्गु जसु तक-तोर में। 
२.०३ ना सुहें, पारथ ! इहो तो, उथु, न इअं नामर्द थिउ, 
कढु छिके हिरदे हिणाई, * परन्तप ! तूं त्यारु थिउ। 


अर्जुन चयो : 

२.०४ किअं भला भीषम दरोणाचार्य ते हिउ हथ उथनि, 
तीर मार्या तिनि मथथां पूजणु खपे, मधुमार ! जिनि ! 

२.०५ थो लगे बहितर पिनणु मुअज़िजु गुरनि जे घात खां, 
छा कबा मारे मिलनि जे रतु रडयल धनु कामना। 

२.०६ छा चडो जीत्यूं हुननि या हार खारऊँ तिनि हथों, 
जिअणु जिनि मारे न चाह्मूँ सौट से साम्हूं डिसा। 

२.०७ क़्यास हीणो भावु आंदो फ़र्ज़ सम्झणु थ्यो डुख्यो, 
शरण में मां दासु तुंहिंजो राह मूं रोशनु कयो। 

२.०८ कोन मिटंदो ग़मु उमरि भरि होंशु जंहिं मुंहिंजो खस्यो, 
भलु सताबो राज़ु हिति, हुति देवलोकु बि जे मिल्यो। 


संजय चयो :- 
२.०९ इअं चई ऋषिकेश खे * निन्‍्ड-वसि-कंडडु थी चुपि वयो, 
द युधि करण खां ना भरी, दुृश्मनु दसीदड़ु जो हुओ। 


६ 


२.१० युधि छड़े ब्रिनि लश्करनि विचमें पियो मायूसु हो, 
मुर्कदे, भारत! तड़हिं ऋषिकेश अर्जुन खे चयो। 
श्री भगवान चयो :- 
२.११ सोक करीं जो नाहि ज़रुरी 
सुख़न चवीं तूं स्याणप जा, 
स्याणा पर कनि सोकु न तिनि लइ 
जे जिअरा या जे त मुआ। 
२.१२ कोन हुउसि मां, कोन हुएं दूँ 
छा कड़हीं राजा न हुआ, 
छा ईंदो को वक़्तु बि आहिड़ो 
जो न असीं ऐं हिउ हुंदा। 
२.१३ जीवु वठे बालकपुण्‌, जवानी, 
जिंअं बुढापो देह अंदर, 
तिअं बदलाए देह वठे बी, 
साबुर कनि ना सोकु अंदर। 
२.१४ इन्द्रियुनि विषयुनि जो मेलो ई 
सुखु दुख, सर्दी, गर्मी डे, 
पर सो मेलु त आहि आरज़ी 
कुन्ती बार! तो सहणु खपे। 
२.१५ मेलु उहो ना करे वियाकुलु 
तंहिं, जो सुखु दुख हिकु जाणे, 
धीरज वारो सोई, अर्जुन! 
अमरू अवक्स्ता थो माणे। 
२.१६ कूड़ विजूद न आहे काई, 
सचु विजूद बिना ना थे, 
राज़ु बिन्ही जो सो जाणे थो, 
तत्व गियानी जो थो थे। 


कर 


२.१७ जाणु उहो अविनासी तूं जो 
व्यापकु सभनी में आहे, 
करे न थो को नासु सघे जंहिं 
नासु थियण वारो नाहे। 
२.१८ अविनासी आ जीवु अतिमा 
नासु न थे, आ सम्झ परे, 
देह्यूं उन जूं नासु पयूं थ्यनि, 
छो न पो (इ) अर्जुन! युधि कजे। 
२.१९ जीवु जो सम्झे आ मारींदडु 
या मार्यो वियो थो सम्झे, 
सो न सही जाणींदडु आहे 
ना मारे ना जीवु मरे। 
२.२० मरणु जमणु ना थिए जीवजो, 
नकी हुओ थी वरी थिए, 
जीवु सदा खां दाइमु क्राइमु, 
देह मारींदे हु न मरे। 
२.२१ ओ अर्जुन ! जो सही सुजाणे, 
जीवु न जन्मे, अखुटु, अमरु, 
सो किअं कंहिंखे माराए या 
किअं कंहिंजो थे मारींदड़ु । 
२.२२ जिअं लाहे पोशाक पुराणी 
नई वठी कोई पाए, 
तिअं बदलाए जीवु देह थो, 
हिक लाहे बी थो पाए। 
२.२३ न थो कटे शस्तरु हुन कोई, 
न थी बाहि साड़े हुनखे, 
न थो पुसाए पाणी कड॒हीं, 
वाउ न ठोठु करे हुनखे। 


८ 


२.२४ अहिंड़ो हू जो कड॒हिं न कटिजे 
सड़े न आलो थे न सुके, 
आ बेशक हू दाइमु क़ाइमु 
आदि जुगादी, अटलु थिए। 
२.२५ हुन कोई आकार बि नाहे, 
हू आहे सभ सोच परे, 
फेर फार खां सदा छुटलु हूं 
छो तंहिंजो को सोकु करे। 
२.२६ पर मजी जे तूं थिए थो मौत, जम्रु हिन जीव जो, 
त बि करणु घुरजे न तोखे, ओ सिपाही ! सोकु को ! 
२.२७ थो मरे जावलु ज़रूरी, पक जमे जो आ मुओ, 
वसु न थो पंहिंजो हले पो (इ) दुख करण घुरजे बि छो। 
२.२८ रुप बिन जो शुरुअ में, विच में वठे जो रुपु थो, 
रूप बिन वरी अन्त में, तंहिं लाइ छो को दुखु कबो। 
२.२९ को डिसे अचिरज जियां हनि, को चवे आहे अजबु, 
को बुधी खाए अजबु, पर को न सम्फे मूलु ततु। 
२.३० सा न टुटेंदड़ अतिमा, ३ भारत! अथी हर देह में, 
तंहिंकरे ना डुखु करणु कंहिंजे बि लई तोखे खपे। 
२.३१ ध्यान में रखु फ़र्ज़ु पंहिंजो, छड़ि इएं दिलियूं हणणु, 
धर्म लइ युधि खां मथे छा जस मर्यों छतिरिअ करणु। 
२.३२ पाण पंहिंजे जणु अग्यां दरु सुर्ग जो, पारथ ! खुल्यो, 
भागु छत्रयुनि जो वर्यो, हिअं जंगि जो मोक़ो मिल्यो। 
२.३३ मोड़ि ना मुंहुं धर्म युधि खां फ़र्ज़ पंहिंजे तां किरी, 
पाप भागी बणजंदें ऐं जसु मिट वेंदुइ मिली। 
२.३४ जसु विजाए ख़्वारू थींदे ख़लक़ खिलंदइ या-उमरि, 
मान वारनि लइ ख़्वारी मौत खां बदि, यादि करि ! 


रे 


२.३५ हार जे डप खां भगें, इअं समु चवन्दइ महरथी, 
इज़त आदरु जे डियनि अजु, से कन्दइ पो (इ) मस्ख़री। 
२.३६ वीरता तुंहिंजी निंदे वैरी ठठोल्यूं सभु कन्दइ, 
अण सुहंदा लफ़्ज बुधदें, अणसही पीड़ा थिंद्‌इ। 
२.३७ उथु करे पख़तो इरादो, वीर अर्जुन! जंगि करि, 
जे मुएं तां सुर्गु मिलंदुइ, जे खटीं तां राजु करि। 
२.३८ सुखु मिले दुखु, लाभु हाजी, हार या थे जीत का, 
हिकु मजी युधिकाण युधि करि, तो लगे को पापु ना। 
२.३९ बुधि इहा थी ४सांख्य जी, हाणे चवां बुधि “योग जी, 
कर्म जा बन्धन छुटनि, जे तूं करीं सा प्रापती। 
क़दमु पहिर्यों पिणू न खारिजु, फलु बि ना उल्टो अचे, 
धर्म हिन ते हलण सां ई मनुष जो डपु थो वजे। 
२.४१ राह हिन, अर्जुन! हलण सां थी थिए पुखती बुधी, 
मत मतांतर केतरा थी, सभु मुंझाइनि था बुधी। 
२.४२ लफ़्ज मोहींदड़ चई, पारथ ! अजाणू बहिस कनि, 
वेद जा वाखाण कनि ऐं कुछ न ब्यो प्या इअं चवनि। 
२.४३ कामना पुर सुर्गु मक्सदु, चवनि किरियाऊं कं, 
जन्म-कर्मने फल दिलासा सोभ सुखजे लइ सरवें। 
२.४४ चाह रखंदड़ सोभ सुख जी वसि इन्हनि गाल्युनि अची, 
मनु त डांवाडोल कनि, बुधि जी विआञाइनि पुख्तगी। 
२.४५ वेद जे टे गुण चवनि रहु तिन परे बिबधा छड़े, 
जोड़ ऐं छड़ि ठाह रवे, तूं सचु पकड़ि रहु पाण में। 
२.४६ जेतरो मतिलबु दुबे जो बोड़बोड़ां जल अग्यां, 
वेद सभजो ओतरोई ब्रह्म जाणुअ जे अग्यां। 
२.४७ कम मथां हकु आहि तोखे पर न हक्ु फलजे भथों, 
कप्तु न ख़ातिर फल कजे, बेकारि सां रखु चाहु ना। 


हक । 


२.४ 


१० 


२.४८ योगु धारे कर्म करि, ना प्रीत करि तू कर्म सां, 

हार जीत में हिकु रहणु ईं योग जी आ धारणा। 
२.४९ योग-बुधि सम भावु डे अर्जुन! कर्म तुछु तंहिं अग्यां, 

वठु शरण बुधि-योग जी, हीणो करे फल वासना। 
२.५० पाइंदे बुधि, थे सरलु थो पापु पुञ्ञु त्यागणु हिते, 

सो पकड़ि बुधि-योगु जंहिंसां कम कुशलता थी अचे। 
२.५१ कर्म मां पैदा थियलु फलु त्यागु बुधि योगी करे, 

जन्म जो बन्धनु छड़े हू मौज जो पदु थो लहे। 
२.५२. जिअं ई बुधि थे पारि तुंहिंजी मोह जे गप चिक मंझां, 

तिअं वजे थो चाहु विषयुनि जे बुधल बुधदें अजा। 
२.५३ कईं मत्युनि जे बुधण कारण बुधि वयइ हैरानु थी, 

पाण में पुखतो रही बुधि खे झलणु बुधि-योग थी। 


अर्जुन चयो : 
२.५४ मुहकुमु बुधिवारो, पुखतो जो 
पाण अंदर, तंहिं परख्यूं किअं, 
किअं बोले, किअं विहे उथे थो 
हले चले, केशव! हू किआं। 


श्री. भगवान चयो: 
२.५५ त्यागे मन अंदर जी कामना, 
जो ख़ुदि में ख़ुदि थे परसन्‌, 
तंहिं योगिअ खे, पारथ! तड़हीं 
मुहकुमु बुधि सभई कोठिन। 


११ 


२.५६ व्याकुलता जंहिं दुख में नाहे, 
सुख में लालच नथी वधे, 
डपु कावड़ ऐं मोह ख़तमु जंहिं 
सोइ मुनी मुहकुम बुधि थे। 
२.५७ जो बिन मोह रहे हर हंधि थो, 
चजो लजणो हासिलु जेकी, 
ना गदगद्‌ ना नफ़रत कंहिं सां 
मुहकुमु थे तंहिंजी बुधि थी। 
२.५८ छिके कुमी जिअं अंग, छिके हू 
थो पंहिंजूं इन्द्रियूं सभई, 
करे परे विषयुनि खां जड़हीं 
थिए संदसि बुधि थी पुख़ती। 
२.५९ इअं कन्दे पहेजु विषयूं थ्यनि 
द दूरु, मगर ना भोग इछा, 
नासु उहा तड़हीं, जड़हीं थे 
हासिलु दर्शनु परमपिता। 
२.६० जतन करे स्याणो कइं, अर्जुन ! द 
पर इन्द्रियूं ख़लली डाढ्यूँ, 
ज़ोर ज़बरदस्तिअ पहिंजे सां 
मनु हुन जो चोराइनि थ्यूं। 
२.६१ रोक रखी इन्द्रियुनि, अन्तरमुखु 
थी त लगाए चितु मूं में, 
वसि आपे पंहिंजूं इन्द्रियूं सो 
मुहकुमु बुधि बेशक माणे। 


१ 


२.६२ ध्यानु रखे विषयुनि में जो पर 
मोहु थिए पैदा उन में, 
मोह मंझां ख्वाहिश थे पैदा 
ख़्वाहिश मां कावड़ उन में। 
२.६३ कावड़ि मां मूंझारो, जंहिं मां 
स्मरण जी शक्ती भर्मे, 
स्मरण शक्ती भोले में जंहिं 
सो न रहे लाइक कम जे। 
२.६४ पर जंहिं मोहु न थे, नफ़रत ना 
इन्द्रियूँ जंहिं पूरणु बस में, 
विषयुनि सां संजोगु कूदे तंहिं 
निर्मलता चितजी न वजे। 
२.६५ निर्मलता सां दृरुथियनि दुख, 
चित में थे परसनता थी, 
परसनता चित आई जिअं ई 
बुधि पाए मुहकुमता थी। 
२.६६ बुधि न पकी जंहिं अन्तरमुखु ना... 
निस्चो भावु बि कोन उथे, 
बेमुख जो चितु सांति न थेथो 
सांति बिना सुखु भला किथे। 
२.६७ मनु जंहिंजो रूलंदड़ इन्द्रियुनि में 
जंहिं सां ई थो वजी लगे, 
सा इन्द्री बोड़े बुधि खे इअं 
वाचूरो जिअं बेड़िअ खे। 


३ 


२.६८ तंहिं कारण जो इन्द्रियूं पंहिंजूं 
विषयुनि खां थो दूर झले, 
महाबली! सो ई माण्हू थो 
मुहकुमता बुधिजी माणे। 
२.६९ जग ख़ातिर जा रात थिए थी, 
तंहिं में जागे थो संयमी, 
जागे जहिं में हरु प्राणी सा 
रात थिए लइ चेत मुनी। 
२.७० अचलु मिसल सागर जे जो, जिति 
पवनि इछाइनि जूं नर्दियू, 
सांति लहे सो, पर न उहो जो 
करे कामना जूं गणत्यूं। 
२.७१ चाह बिना मानखु वर्ते जो 
सभनि इछाउनिखे त्यागे, 
मां मुंहिंजे खा दूरु रही सो 
सांति अवस्ता खे पाए। 
२.७२ ब्रह्म अवस्ता सा थी, पारथ ! 
जंहि पाते थे मोहु न को, 
पिण्‌ हासिलु थे अन्त काल में 
पदु परमु तंहिं ब्रह्म संदो। 


१. शत्रु साड़ींदड़ु अर्जुन २- अर्जुनु ३-अर्जुन, 
ज्ञान-योगु, ५-कर्म योगु ६-प्रथुअ जी सन्‍्तान अर्जुन। 


१४ 


४-सांख्ययोग या, 


35 श्री. परमात्मने नम: 
अध्याउ टियों 


अर्जुन चयो :- 

३.०१ थे उतमु थी बुधि कर्म खां, जे जनार्दन! मति इहा, 
छो लगाई मूं भयानक कर्म में, केशव! भला! 

३.०२ था मुंझाइनि मिल्यल तुंहिंजा क़ौल इअं मुंहिंजी बुधी, 
चउ उहा हिक राह जा मूं लइ हुजे कल्याण जी। 


श्री भगवान चयो :- 

३.०३ बिनि अक़ीदनि खे बुधायुमि लोक हिन में जे हलनि, 
ज़ानु रस्तो * सांखियमि जो, कर्म जो योगी मजनि। 

३.०४ कर्म पंहिंजा ना कंदे को थी सघे ना निष्करमु, 
ऐं नकी त्यागे करम खे पाए कोई पदु परमु। 

३.०५ सचु त जग में ना रहे हिकु पलु बि को थी बिन करमु, 
२ गुण-कुदिरती मनुष खां बेवसि कराइनि था करमु। 

३.०६ कर्म-इन्द्रियुनि खे झले वेठा मगर थनि मनु लगलु 
भोग विषयुनि जे अंदर, तिनिजी हलति ढोंगी असुलु। 

३.०७ वसि करे मन सां त इन्द्रियूँ, कर्म-इन्द्रियुनि कमु करे, 
मोह बिन थी कर्म-योगी गोइ सभ खां थो खणे। 

३.०८ करि कर्म तूं लाज़मी सभु, कमु करणु आला सदा, 
बिन करम रुक्‍्जी बजे थी देहजी पिण्‌ यातिरा। 


डा 


३.०९ जो न रैयग जे थ्ये निमित सो कर्मु बन्धन में बे, 
मोहु त्यागे यग निमित, अर्जुन! करणु तो कम्ु खपे। 

३.१० मनुष सां गड्डु यगु रचे, वीझो वधो ब्रह्मा चयो, 
कामधेनू यगु अथव .हर बहितरिअ लइ यगु कयो। 

३.११ यग कयो थ्यनि देवता ख़ुशि, शल तव्हां ख़ुशि हू बि कनि, 
कुवत हिक बे खे ड़ियो जिअं हर तरफ़ कल्याण थ्यनि। 

२.१२ यगनि द्वारा थी हू परसनु, भोग साधन था डियनि, 
डिनलु तिनि जे तिनि न अर्पिनि वरतंदड़ से चोर थ्यनि। 

२.१३ बचलु यग मां जे बि खाइनि सन्त तिनि को पापु ना, 
जे पचाइनि पेट ख़ातिर से त ख़ाइनि पापु था। 

२.१४ प्राणि पैदा अन मंझां जो मीहुं थो पैदा करे, 
मींहूं पैदा यग मंझां जो कर्म मां उत्पनु थिए। 

३.१५ कर्म ब्रह्मा जो ठह्मलु, आयो, मंझा अविनास जो, 
तंहिंकर हर यग अंदर मौजूद जाणिजि परमु सो। 

३.१६ चकरु सृष्टिअ जो इहो, मूजिबु न जो इन जे हले, 
पाप-मय जीवनु उहो इन्द्रियुन अंदर ज़ायइ वजे। 

३.१७ पर रहे जो रतलु ख़ुदि में पाण में तिरिपित रहे, 
पाण में सन्‍्तोशु पाए, कर्मु ना तंहिं लइ थिए। 

२.१८ थ्यो न थ्यो सां थो रखे ना हू कड॒हिं को वासतो, 
लोक हिन में कंहिं अंदंर हुन जो रहे स्वारथु नथो। 

३.१९ मोह त्यागे करि सदा तूं कर्म जे ४ कर्तव्य थी, 
कमु कंदे बिन मोह जे, थे परमजीथी प्रापती। 

२.२० जनक ऐं ब्र्या केतरा कन्दे कर्म सभु पार प्या, 
५ लोक-सब्नह ख़्याल खां पिण्‌ कर्मु ई वाजिबु सदा। 


१६ 


२.२१ छो त माण्हू कनि उहोई जो ड्रिसनि कनि था बड़ा, 

वड़नि जे नक्शे कदम ते हलण जी कनि था नंढा। 
३.२२ लोक टिनि में लाइ मूं, पारथ! बचो करतबु न को, 

ना रह्मो कुछ हथि करण लइ तबि रहां कम में रुधो। 
३.२३ छो त जे थो ख़बरदारिअ सां करुणु मां कमु छड़यां, 

मनुष जे मूंखे डिसी कम त्याग जो कारणु बणां। 
३.२४ लोक सभु थी नासु वेंदा जे करमु पंहिंजो छड़यां, 

भाव ऐं जज़्बात मुझंदा, ख़ल्क नासी मां थियां। 
३.२५ जिअं अयाणो रुघलु कम में मोह वसि लइ फ़ाइदे, 

मोह बिन स्याणो रुघलु तिअं लोक संग्रह वासते। 
३.२६ बुधि न भरमाइणु चडो जे मोह वसि प्या कर्म कनि, 

कमु करे समभाव सां स्याणो कराए कर्म तिनि। 
३.२७ थे * कुदिरती गुणनि द्वारा कर्मु जेको थो थिए, 

अहम भटिकी आतिमा सम्झे मगर थी ख़ुदि करे। 
३.२८ पर सुजाणे राज़ु जो गुण कर्म जे दर्जनि संदो, 

गुणनि में गुण वरतजनि सो जाणदे ना बधिजंदो। 
३.२९ गुणनि में भंभिलाइजी गुण कर्म में के लिप्त थ्यनि, 

त बि सियाणा उन्हनि खे पिण्‌ कर्म खा विचलित्‌ न कनि। 
३.३० चित अंदर एकाग्रता, अर्पे करम मूं खे त सभु, 

आस ममता तूं छड़े, करि युधि उथी बिन ओन अज़ु। 
३.३१ मनख जे शर्धा रखी, बुधि मां कढी पंहिंजे फड़ो, 

मञिनि मति मुंहिंजी इहा था, कर्म-बन्धनु तिनि टुटो। 
३.३२ पर कढे वीकूं रुगो जो, मति न मुंहिंजिअ ते हले, 

मति अनेकनि में मुझी सो बेख़बरु बेहालु थे। 


१७ 


३.३३ थो हले ज्ञानी सदा पिण्‌ वसि रही पंहिंजे सुभा (व), 

आहि वसि हरको सुभा (व) जे रोक पो (इ) कन्दी बि छा। 
३.३४ विषइ भोग लइ मोहु-नफ़िरत जे थियनि इन्द्रियुनि अंदर, 

शल न को वसि तिनि पवे, शत्रु थियनि घायलु कंदड़। 
३.३५ बेगुणो भलु धर्मु पंहिंजो, वधि चडे थ्यल धर्म बे, 

मरणु पंहिंजे धर्म बहितर, धर्म छ्यो पुर ख़ौफ़ु थे। 


अर्जुन चयो : 

३.३६ वार्षिनी! चउ हुशिअ कंहिंजिअ सां करे को पापु थो, 
बिन इछा हू ज़बरदस्तिअ थो वजे जणु धिकजंदो। 

श्री भगवान चयो : 

३.३७ कामना ऐं क्रोधु पैदा जे रजो गुण मां थियनि, 
महा पापी सर्वनासी सम्झु से दुश्मन थियनि। 

३.३८ जिअं दुंहों अगनी ढके ऐं धूरि जिअं थी आरसी, 
गर्भ खे जिअं कोथि वेढ़े, कामना तिअं ज्ञानु थी। 

३.३९ ढकण वारो ज्ञान खे ज्ञान्युनि संदो वैरी वड़ो, कामना रुपी 
उलो जो सांति थे, अर्जुन! न थो। 

३.४० मन बुधिअ इन्द्रियुनि अंदर थो सो रहे तिनि सां मिली, 
ऐएं मुंआए जीव खे, बुधि जे मां वेढ़े झिल्ली । 

३.४१ तंहिं करे, भारत! चडो, पहिर्याई मनु इन्द्रियूं झले, 
मारि ७तहिं जो ज्ञानु ऐँ विज्ञानु प्यो हरदमु घुटे। 

३.४२ था चवनि थ्यनि ज़ोरु इन्द्रियूं, ज़ोर तिनिखा मनु थिए, 
जोरु थे मन खां बुधी, पर ज़ोरु हुअ बुधि खां थिए। 


२.४३ तंहिंकरे, अर्जुन! थिए बुधि खां परमु जो आतिमा, 
तूं रही तंहिं में पको, उथु मारि दुश्मनु कामना। 


१- सांख्य या ज्ञान मार्ग ते हलंदड़ २- सतो, रजो ऐं तमो गुण 
३-सभजे कल्याण लाइ श्रधा सां कयल कार्ज, ४-फ़र्ज, ५-अवाम 
जे रहबरिअ लाइ खेनि समाज रुप में गड्डु रखणु, ६-प्रकृतिअ जे 
टिनि गुणनि मां पैदा थ्यल पंज महाभूत (आकाश, हवा, बाह, 
पाणी ऐं धरती) जिनि मां देह उत्पनु थिए थी ऐं पंज ज्ञान ड्न्द्रियूं 
(कन, अख्यूं, नकु, जिभ ऐं चमड़ी), पंज कर्म इन्द्रियूं (वातु, हथ, 
पेर, काम-इन्द्री ऐं गुदा), पंज विषयूं (शब्द, रुप, गंध, रसु, ऐं 
स्पर्श) ऐं बुधि, मनु ऐं अहंकारु कुलु टेबीह गुण मिली गुण विभाग 
या गुण-समूह चवाइनि था। इन्हनि सभनी गुणनि द्वारा थींदड़ कर्म 
कर्म-विभाग या कर्मनिजो समूह चवाइनि था। इन्हनि गुणनि ऐं कर्मनि 
जा पाण में दर्जा हह्मलल आहिन। इन्हनि दर्जन जी जाण रखंदड़ु 
ज्ञानी सम्झे थो त सभु कर्म गुणनि द्वारा थ्यनि था याने गुण ई 
गणनि में वरतजनि प्या ऐं निर्गुणी आत्मा जो गुणनि कर्मनि सां 
को संबंधु न आहे। इअं सम्झण वारे जी आत्मा कंहिं बि कर्म 
जे फल सां बधजे नथी ७- कामना। 

35 श्री. परमात्मने नमः 


अध्याउ चोथों 


श्री. भगवान चयो :- 
४.०१ योगु हिउ आहे अमरु जो सिज खे मूं पहिरीं डिनो, 
जंहिं मनुअ खे ऐं मनुअ सो * अक्षवाकुअखे ड्रिनो। 
४.०२ इन तरह हिक ब्रे वटां हिउ राजरिषियुन खे मिल्यो, 
पर जुगनि गुज़रे त अज़ु, अर्जुन! न को जाणू रहो। 
४.०३ तंहिं पुराण योग जो अजु ज़िक्क तो सां मूं कयो, 
भग॒तु ऐं तूं यारु मुंहिंजो, राज़ु तंहिं कारण चयो। 
अर्जुन चयो : 
४.०४ जनमु तुंहिंजो आहि ताज़ो, सिजु त आदीकाल खां, 
योगु तो हुनखे बुधायो शुरुअ में, सो कि मजा। 
श्री भगवान चयो : 
४.०५ जनम वरता मूं घणेई तो बि वरता पिण्‌ घणा, 
पर न तोखे जाण सा, अर्जुन! रखां थो जाण मां। 
. ४.०६ ना जनमु ना नासु मुंहिंजो, ईश्वर मां जीव जो, 
ख़ुदि हलाईदे प्रकृती खुदि इ धार्या देह थो। 
७.०७ जड़ि जड़॒हिं थे धर्म हाजी, पाप जी थे इन्तहा, 
मां वठी को रूपु, अर्जुन पाण खे ज़ाहिरु कयां। 
४.०८ थो बचायां पुज्ञ वारनि पापियुनि कन्दे फ़ना, 
जनमु जुग जुग॒ में वठी थो धर्मखे क्राइमु कयों। 
४.०९ जो सुआणे इअं इलाही जनमु ऐं मुंहिंजो करमु, 
देह बन्धन खां छुटी मूं वटि अचे, ना ब्यो जनमु। 


२० 


मोहु, डपु ऐं क्रोधु त्यागे जिनि खईआ ओट मूं, 
ज्ञान तप सां सोधिजी पातो उनन्‍्हनि आ रुपु मूं। 


११ जो बि जंहिं रस्ते अचे, मां पत्‌ रखां तंहिंजी उते, 


पनुषु, पारथ! हर तरह प्यो वाह मुंहिंजीई बठे। 


२ वासते कारिज सिधिअ जे मनुष पूजनि देवता, 


लोक हिन अंदर से पाइनि सोभ कम में जल्दु था। 

२ गुण-कर्म दर्जनि मुजिबु चारइ वरण मां ठाहिंदड़ु, 
जाणु पर करता न मूं तोड़े इन्हनि जो मां कंदड़ु। 

कर्म जो रंगु मूं लगे ना, मां न चाह्यां फलु बि को, 
इअं सुजाणींदड़ु मुंखे ख़ुदि कर्म में बधिजे न थो। 
मुक्ति चाहींदड़ सदा पिण्‌ रम्ज़ इन सां कर्म कनि, 

तूं बि करि तिअं कर्मु पंहिंजो जिअं कयो तुहिंजे वड़नि। 
कर्मु छा नाकर्म छाहे केई आक़ुल था मुंझनि, . 

रम्ज़ ड्यां तो कर्मजी जिअं पाप तोखे ना लग॒नि। 
कर्मजी बदि-कर्म जी तूं परख रखु नाकर्म जी, 

सम्झु टेई भेद छो जो ज़ाति गूढ़ी कर्म जी। 

कर्म में नाकर्म खे ऐं कर्मखे नाकर्म में, 

जो डिसे सो सम्झवारो, रम्ज़ वारो करण में। 

ग़र्ज़ बिन, बिन अग॒कथिअ जे, थी रहे जो कार्यरतु, 
ज्ञान सां सोध्यो करमु जंहिं, तंहिं चवनि ज्ञानी पण्डतु। 
कर्म-फल जो संगु त्यागे, जो रहे सन्तोष में, 

ना तके को आसरो, सो कमु कंदे पिण ना करे। 
पाणखे पुख्तो रखी जे आस बिन, लालच छड़े, 

कर्म जिसमानी पिया कनि, पापु ना तिनि को लगे। 


२ जो मिल्यो तंहिं ते शुकुरू, ना ग़मु, ख़ुशी या हवसु जंहिं 


लाभु हाजी हिकु मजे, तहिं करमु ना बधंदो कड़॒हिं। 


0 


४.२३ मोह बिन, चितु ज्ञान में जिनि, जिअणु यगु सम्झी जिअनि, 
मुक्त अहिड़नि लाइ पाणही कर्म-बंद गरियो वजनि। 
४.२४ ब्रह्मु अर्पणु, ब्रह्मु * हवि, अगिनी, हबनु कंदड़ु बि ब्रह्मु, 
मगनु इअं ४ ब्रह्म-कर्म में पाए सदा थो पार-्रह्मु। 
४.२५ के त योगी देवातउनि जे ख़ुशिअ लइ यज्ञ कनि, 
ब्रह्म अग्निअ में बिया था आत्म आहुती ड्ियनि। 
४.२६ के डिियनि इन्द्रियुनि आहुती ज़ाबिते जे बाहि में, 
के हवनु कनि भोग-विषयुनि जो त इन्द्रियुनि आमूमें। 
४.२७ के जलाइनि प्राण किरिया ऐं क्रिया इन्द्रियुन संदी, 
आत्म संयम आग में जा ज्ञान सां आ पजिरंदी। 
४.२८ दान कनि के तप वड़ा, के जोग साधण में रता, 
पाठ पूजा में रुधा, के विरित साधण में लगा। 
४.२९ हवनु प्राण अपान जो के अंदर हिक बे में त कनि, 
प्राण किरियाऊँ कंदे इअं प्राणयामु था सिधि कनि। 
४.३० ब््या करे खाधे किरियूं प्या प्राण यगु कनि प्राण में, 
सभु इहे जे यगनि जाणू, पाप साड़िनि, यगनि में। 
४.३१ यग-बचलु-अपृतु जे खाइनि, लहनि ब्रह्मानंद था, 
लोक-सुख ई ना बिना यग, किअं मिलनि परलोक जा। 
४.३२ यग इहे ऐं ब्या कएं पिण्‌ वेद वर्णनु जे कया, 
उत्पती सभु कर्म जी जातो जिन्ही से मुक्त थ्या। 
४.३३ ज्ञान-यगु, अर्जुन ! उतमुु दरसी यगनि जे भेट में, 
छो त हरको कर्मु आख़िर ज्ञानु बणजे अन्त में। 
४.३४ तंहिं करे तूं ज्ञानी जन्‌ खां कर जग्यासा ज्ञान जी, 
शरण पउ सेवा करे तिनि बूझ वह तूं कर्म जी। 
४.३५ जाण जे पाईं थिए ना मोहु तोखे मूरु को, 
तूं पसीं जिन्सारु सारो पाण में, मूं में बि सो। 
४.३६ पापु कन्दड़ु को वड़ो पाप्युनि अंदर जे तू हुजीं 
ज्ञान जो तुरहो खणण सां पाप सागरु पारि थीं। 


३३ 


४.३७ धधकंदड़ जिअं बाहि साड़े रख करे काठ्यूं अथी, 
ज्ञान अगिनी कर्म खे बारे करे तिअं ख़ाक थी। 
४.३८ ज्ञान जहिड़ो ना ब्रियो को मनु करे उजरो सघे, 
करम योगी वक्तसिर थो ज्ञानु अंदर में लहे। 
४.३९ आहि सदाक़त शरधा जंहीिं में द 
इन्द्रियुनि ते आ क़ब्ज़ो जंहिं, 
ज्ञानु लही, आ ज्ञान सां पाती 
सांति परमु मन अंदर तंहिं। 
४.४० मगर गुमानी, बिन शरधा जो 
मूरखु सो नुक़्सानु सहे, 
सुखु न मिले तंहिंखे थो कोई, 
लोकु नकी परलोकु ठहे। 
४.४१ योग सां कम-सन्यासु वठे जो 
ज्ञान सां सनिसा दूरु करे, 
पाण अंदर पुखछ्तो जो, अर्जुन ! 
बधी न तंहिंखे करमु सघे। 
४.४२ तंहिंलइ खणु तलवार ज्ञान जी, 
सनन्‍सनि जी कटि जार सजी, 
पैदा थी अज्ञान मंझां जा, 
अर्जुन | उथु योगी बणजी। 


१. मनुअ खां पोइ हिकु सुरजवंसी महां राजा जंहिंजे कुल में ई 
राजा रघअजो ऐं श्री रामचन्द्र जो जन्मु थ्यो हो, 

२. टेवीहनि गुणनि अनुसार (अध्याय टियों) गुणनि कर्मने जा पाण 
में विभाग या दर्जा थ्यनि था ऐं अन्हनि मूजिबु ई मनुष जा चार 
वरण लेख्या व्या आहिनि। ज़ाहिर आहे त वरण व्यवस्था जन्म 
जे आधार ते न पर गुणकर्म जे आधार ते हूंदी हुई, ३- आहतिअ 
जी सामग्री जिअं त गिह, जब, वग़ेर: ४- ब्रह्मरुप कर्म, में कर्म, 
कर्ता एं वसीला सभु ब्रह्मु ई सम्झा बेंदा आहिनि। 


करे 

अर्जुन चयो : 
५.०१ कर्म जो सन्यासु ऐं पिण्‌ योगु साराहीं बई, 
प्युसि मूंझ्री, किरिषिन! बुधाइजि साफ़ु सम्झाए सही। 


श्री भगवान चयो : 
५.०२ कर्म जो * सन्यासु, अर्जुन! कर्मजो पिण्‌ 'योगु भी, 
थ्यनि बई तोणे उत्तमु, पर योग जी पदवी वड़ी। 
५.०३ जाणु तंहिं सन्‍्यासी जो ना चाह नफ़िरत का रखे, 
थी परे बिबधा बंधन खां सहजु मुक्ती थो लहे। 
५.०४ सांख्य खे जो योग खां जाणे जुदा आ बारु सो, 
हिक मथां क़ाइमु रहण वारे बिन्ही जो फलु लधो। 
५.०५ सांख्य वारो जिति रसे तिति योग वारो पिण्‌ रसे, 
पारखू सो योगु ऐं थो सांख्य जंहिंखे हिकु लगे। 
५.०६ आ मगर-सन्यासु, अर्जुन! योग-बिन पाइणु डुख्यो, 
योग युक्तिअ सां मुनिअ लइ सरलु ब्रह्मु पाइणु बण्यो। 
५०७. कर्म योगी, साफ़ु मनु, वसु पाण ते इन्द्रियुनि मर्था, 
सभनि में आतमु डिसे, तंहिं कर्मजो लगे लेशु ना। 
५.०८ सारु इहो जाणीदडु जो आ 
पाण न थो सो करमु करे, 
डिसिणु बुधणु या सिंधणु छहणु पिण्‌ 
सुम्हणु, उधणु, हू कोन करे। 


रे 


५.०९ वठणु, डियणु, गाल्हाइणु, खाइणु, 
हलणु, चलणु नाहे हन जो, 
विषयुनि में इन्दियूं वर्तनि थ्यूं 
आहि अक़ीदो जाणुअ जो। 
५.१० कर्म करे सोंपे सो ब्रह्म खे 
मोह समूरो त्यागु करे, 
करमु न थो लोए हुनखे जिअं 
पाणिअ कमल-पतो न पुसे। 
५.११ मोह छड़े, इन्द्रियुनि मन सां ऐं 
देह बुधिअ पंहिंजिअ सां हू 
करे करमु नितु योगी बण्जी 
आत्म शुधिअ वासते हू। 
५.१२ युक्तिअ वारो मनु जोड़े उति, 
फलु त्यागे सुखु पाए थो, 
पर भिटिक्यलु मनु ख़्वाहिश वसि थी, 
कर्म अंदर क़ाबु थे थो। 
५.१३ मन सां बणी कर्म सन्यासी 
नव-द्वारे में पुखतो थी, 
कर्मु न हू को करे कराए द 
आनंद मगनु रहे योगी। 
५.१४ करमु या कर्तापिणो न कोई 
ईश रच्यो लइ लोकनि जे, 
नकी रच्याईं प्रापती फल जी 
सभु सुभाव वसि प्यो थो थे। 


२५ 


५.१५ कोन क़बूले प्रभू त कंहिंजा 
हुजनि पाप या पुञ खणी, 
ज्ानु अज्ञान ढक्यो, तहिं कारणि 
माया में भटिके प्राणी। 

५.१६ दूरु थ्यो अज्ञानु जिनिजो आत्माजे ज्ञान सां, 

ब्रह्म जो २ पिरिकाशु थे थो सिज जियां तिनिजे अग्यां। 
५.१७ उन अक्स्ता में मगनु जा आत्मा, निष्टा, बुधी, 

ज्ञानु तोड़े पाप तंहिंजा, ४ आगमन फेरी छुटी। 
५.१८ हिकु डिसनि ज्ञानी उहे चण्डालु या ब्रह्मणु हुजे, 

गांइ हाथी या कुतो या पढ्यलु या मूरखु हुजे। 
५.१९ सो रही समभाव सां सन्सारु जीते ५ जूणि में, 

ब्रह्मु आ नर्दोषु ऐं समु, हू खुपे तंहिं ब्रह्म में। 
५.२० ब्रह्म जाणू ब्रह्म में लइ, बुधि पकी, भरमनि परे, 

तंहिं पसंदगिअ ना-पसंदगिअ जो मिलणु सुखु दुखु न डे। 
५.२१ बाहिरें संजोग खां थी दूरु सुखु अंदर लहे, 

ब्रह्म चिन्तन में रही सो अमिटु आनंद थो चखे। 
५.२२ छिन भंगुरु ई थो मिले सुखु भोग इन्द्रियुनि जे मंझां, 

आदि ऐं तंहिं अन्तु आहे, ना पवे स्याणो पुठ्यां। 
५.२३ कामु ऐं कावडि सघे रोके हिते हिन देह में, 

सो सचो योगी चवाए ऐं सुखी सन्सार में। 
५.२४ अंदर जंहिं आरामु सुखु ऐं जोति जंहिं अंदर बेरे, 

सो लहे मुक्ती थो योगी, पाण ई थी ब्रह्म वजे। 
५.२५ से लहनि निर्वाणु जिनिजा पाप बिबधा था वजनि, 

पाण पुख़तो जे रखनि, सभजो भलो कन्दा रहनि। 


र६ 


५.२६ कामना ऐं क्रोधु त्यागे जिनि बधो वीचार खे, 
ना बंध बन्धनु तिन्‍्ही जिनि आ सुजातो पाणखे। 
५.२७ बाहिरी सभु कशशि काटे, नज़र भिरिवुनि विच रखी, 
साहु नासुनि मां खणण ऐं कढण जी कनि हिक गती। 
५.२८ कब्जु मन इन्द्रियुनि बुधिअते, मोक्षू थे मक़्सदु संदनि 
.डपु, इछा ऐं क्रोधु जीते, मुक्ति आख़िर थी वजनि। 
५.२९ माणींदड़ु यग॒ तपनिजो मां घणघुरों स्वामी सभन, 
जिनि मूं जातो रुप अहिड़ो, थ्या सदा आनंद मगन्‌। 


१. कर्तापिणे जो त्यागु, २- भगवत भग्ती सम्झी हर कर्म करणु 
२- साक्षातकार, ४-जन्‍न्म मरण जी फेरी या चक्कर, ५- हिन मनुष 
जूणिअ में 


२७ 

श्री भगवान चयो : 
६.०१ कर्म जोगा फल-इछा बिन जो करे सन्यासी आ, 
सोई योगी, पर न सो जो * बाहि बिन बिन कर्म आ। 
६.०२ जंहिं चवनि सन्यासु, अर्जुन! योगु जाणिजि सो सही, 
फल-इछा सनन्‍्यास बिन को योगु थ्यो नाहे कड़ी। 
६.०३ मननु कंदड़ु जो पचाए योगु तंहिं खपंदो करमु, 
योग में कामिलु बण्यो तंहिंखे खपे थो नाकरमु। 
६.०४ मनु न विषयुनि में रहे, ना मोह थे को कर्म सां, 
सोचु पिण्‌ ना को रहे, सा योग-कामलता चव्वां। 
६.०५ पाण खे शल ख़ुदि उथारे, शल न केरे पाण खे, 
छो त पंहिंजो सजणु ख़ुदि ई, ख़ुदि इ दुश्मन थो थिए। 
६.०६ पाणु जंहिं क़ाबू कयो, ख़ुदि यारु सो पंहिंजो सचो, 
पर छड़यो जंहिं छूटि ख़ुदिखे, वेरु तंहिं ख़ुदि सां कयो। 
६०७. पाणु जीते, सांति चित में, पुखतगिअ सां हिकु रहे, 
सुखु हजे दुखु, थधि या गर्मी, मानु या अपमानु थे। 
६.०८ ज्ञान तिरिपितु, सिदिक् सालिमु, विजय इन्द्रियुनि जे मथों, 
सोनु पथरु जंहिं बराबर, तंहिं जुड़ूयलु योगी चवां। 
६.०९ यारु, दश्मनु, मिटु, परायो, बे रया या बे रुखो, 
धार्मिकु, पापी लगे हिकु, जंहिं इएं थे गोइ सो। 


२८ 


६.१० हेकलो हर वक्त योगी लिंव लगाए थो रहे, 

देह मनु क़ाबू रखी, बिन वासना बिन लोभ जे। 
६.११ साफ़ ऐं मथते जगृह पुखतो उते आसनु रखी, 

गाह ऐं खल जो ठह्यल ऐं तंहिं मथां कपड़ो विज्ञी। 
६.१२ चित व इन्द्रियुनि खे झले, काबू विही आसन मथों, 

मन शुधिअ लइ थो करे, नितु ध्यान-योगी साधना। 
६.१३ कंधु सिधो, ताणे करंघो, माठि थिरु वेही करे, 

ना ड़िसे कुछ ब्यों, नज़र पर नोक नक जे ते रखे। 
६.१४ खुशि आतिमा, डपु डाउ ना, ब्रह्मचर्य वृतिअ में पको, 

चितु मगनु, मन पुखतगी, वेठो रहे मूं सां जुड़ेयो। 
६.१५ इन तरह योगी झले मूं सां सदा पंहिंजो त मनु, 

मौज माणे लीनु थी, आख़िर लहे निर्वाणु पदु। 

६.१६ योगु थे पर सिधि नथो, अर्जुन। कड॒हिं तंहिं मनुष जो, 
जो घणो खाए, कढे बुख , जागंदो सुम्हंदों घणो। 
६.१७ हलणु, खाइणु, कंहिं बि कम में जो करे का घणि नथो, 

ना सुम्हणु, जागणु घणो, तंहिंजा कटे दुख योगु थो। 
६.१८ वसि कयलु चितु थो जड॒हिं पंहिंजे अंदर ई लइ लहे, 
कामना बिन थी तड़॒हिं मूं सां जुड़ुयुल सम्झो वजे। 
६.१९ जोति जा फरके नथी बिन कंहिं हवा कमरे अंदर, 
तंहिं मिसल्‌ योगिअ संदो मनु थे जुड़यलु पुखतो अंदर। 
६.२० योग साधण सां जड़॒हिं माणे मज़ो चितु-माठि जो, 
पाणखे पंहिंजे अंदर पाए, लहे सन्तोषु थो। 
६.२१ मन व इन्द्रियुनि खां परे जो सुखु बुधी समझी सघे, 
तंहिं संदे आहिसास सां योगी बधलु मन खे रखे। 
६.२२ सुखु इहो पातो त ब्यो को सुखु न थो वण्णदड़ु लगे, 
दुखु बि तिति बेवसि बणी मनु मूरु ना लोडे सघे। 


४ 


६.२३ दुखनि मां ब्राहर कढणु ई मनु बड़ो हिकु योग आ, 
मनु पको पुखतो करण लई साधना जी लोड़ आ। 
६.२४ जिअं छुटनि सभु कामनाऊँ कलपना मां जे उथनि, 
वसि अचनि इन्द्रियूं व मन में वासनाऊँ ना बरनि। 
६.२५ इअं कंदे नितु साधना धीरजु मिले बुधि सांति थे, 
मनु लगे आतम अंदर पो(इ) सोचु कोई ना रहे। 
६.२६ सबब्‌ जंहिं चञ्नलु थिए मनु ऐं लगे विषयुनि पुठ्यां, 
मोड़ि तंहिंखां मनु त मोटी जिअं लगे संगि आतिमा। 
६.२७ मनु करे इअं माठि योगी सुखु उतमु पाए सघे, 
वसि रखी जज़बात्‌ खे ख़ुदि पाप बिन थी ब्रह्मु थे। 
६.२८ इन तरह योगी रुभाए पाण खे पापनि परे, 
सुखु लहे बेहद अंदर में ब्रह्म खे पाए करे। 
६.२९ सभ अंदर हिक आतिमा ऐं आतिमा में सभु डिसे, 
योग में लइ हू अंदर थी रूपु हिकड़ो ई पसे। 
६.३० जो पसे मूंखरे सभनि में, मूं अंदर सभनी लहे, 
ना परे मां तंहिं नज़र खां, ना नज़र तंहिंतां थिरे। 
६.३१ लइ थियलु मूं साणु, पूजे मूं डिसी हरकंहिं अंदर, 
वर्तदे, दुनिया अंदर योगी सो वर्ते मूं अंदर। 
६.३२ सागी जाणी आत्मा जो सभु बराबर थो डिसे, 
दुखु हुजे सुखु हिकु डिसे सोई महा योगी थिए। 


अर्जुन चयो : 
६.३३ योगु चवीं सम भाव संदो जो 
मूंखे मुम्किनि कोन लगे, 
चंचलु मनु, मधुसूदन ! सांदहि 
टिकी सघे सम्भवु न लगे। 


३० 


६.२४ मनु अशान्ति ऐं ख़लली डाढो 
ज़ोरावरु तूफ़ान जियां, 
वसि ईंदो कंहिंजे कड़हीं सो 
मां त बिनह मुशिकिल समझां। 


श्री भगवान चयो : 
६.३५ हा अर्जुन! बेशक मनु चंचलु 
डुख्यो करणु वस में तंहिंखे, 
पर कुन्तिअ जा बार! सो मुम्किनि 
थे वैराग-अभ्यासु कंदे। 
६.३६ जो न करे संयम, तंहिं ख़ातिर 
योगु करणु मुशकिल त ज़ुरुरु, 
पर वस वारो यतन करण सां 
सहजु करे मन खे मजबूरु। 


अर्जुन चयो : 
६.३७ ओ किरिषिन! शर्धा हूंदे पिण्‌ 
को जे योग कंदे थकिजे, 
ऐं न सघे सिधि पाए सोजे, 
छा आख़िर में हू भटके। 
६.३८ ब्रह्म मारग में भटकी सो छा 
पाण विञाए लोक बई, 
वाउ अंदर सखिणो बादलु जिअं 
आख़िर पवंदो आहि डही। 


३१ 


६.३९ खटको मन मुंहिजे में अहिड़ो 
किरिषिन ! कजि तूं दृरु सही, 
ब्यो न मिले तोखां बहितर जो 
मुख़त्यारिअ सां सघे चई। 


श्री भगवान चयो : 
६.४० ना कड॒हिं ना, सजण मुंहिंजा! लोक हिन परलोक में, 
पाइंदो का दुर्गती, छो जो लगलु शुभ काज में। 
योग में भिटक्‍्यलु वजी कुछ साल माणे सुर्ग खे, 
पोइ मोटी कुल सताबे शील वारे में जमे। 
६.४२ या जमे योगिअ ? छने जित ज्ञान जो वातावरणु, 
आहि दुर्लभु हिन जहां में इअं जनमु सुहिणो मिलणु। 
६.४३ इन तरह पहिंरें जमम जी बुधि वरी जागी उथे, 
योग साधण वास्ते, अर्जुन! वरी सायो हले। 
६.४४ पाण ई प्या था वधाइनि जे जतन अगिला कयल, 
पारि रे शब्दी-ब्रह्म खां थ्यनि, योग मारग ते हल्यल। 
६.४५ उदम सां अभ्यासु कंदड़ु पाप सभु घोई करे, 
हर जनम अगिते वध॑ थो, गति परमु आख़िर लहे। 
६.४६ था मजिनि योगिअ सरसु ज्ञानीअ तपस्विअ खां बिन्‍्हीं, 
करम कांडिअ खां बि वधि, अर्जुन। चडो योगी थिईं। 
६.४७ सभनि योज्ञुनि में बि योगी जो लगाए लिंव मुसां, 
नितु भजनु मुंहिजो करे मां सरसु तंहिंखे थो मजा। 

१. जोषु ऐं उत्साहु , २ - योगिअ-घर, ३- वेद जे सिख्याउनि 
खां 


३२ 

श्री भगवान चयो :- 
७.०१ चितु मूं में, पई शरण मूं १ योगु जो, पारथ! करे 
बुधु, बिना शक जीअं मुहिंजी बूझ हू पूरणु लहे। 
७.०२ बूझ वारो ज्ञानु सो तो लइ चवां विस्तार सां, 
जाण जंहिंजिअ खां रहे पो (इ) जाण लइ बाक़ी त ना। 
७.०३ मंझि हज़ारनि कोइ हिकड़ो सिधि थियणजी थो करे, 
तिनि अंदर विरले त कोई ततु लही मुंहिजो सघे। 
७.०४ जलु, हवा, अगिनी व धरती, अर्शु, मनु, बुधि, अहंकार, 
इअं वंड्रयल मुंहिंजी प्रकिरितिआ जा थियनि अठ था प्रकार। 
७.०५ आ इहा हलकी प्रकिरिती, अलगि अर्जुन! बी उतम्‌, 
जगत जी जा चेतना जिंहिं सां जग॒तु सारो झल्युम। 
७.०६ थ्यनि प्रकिरित्यूं गर्भु जंहिं में उत्पती सारी थिए, 
मूलु जग॒ जो, अन्तु पिण्‌ मूंखे ई चाणिजि तंहिंकरे। 
७.०७ तिरु बि मूंखां वधिक, अर्जुन! नाहि हस्ती काइ बी, 
आ बधलु मूं में जगतु माला मिसल्‌ मोत्युनि संदी। 
७.०८ *नीर में रसु, सिज चंड चमक, औमु वेदनि जे अंदर, 
मरद में मरदानिगी, आवाज़ु मां उभजे अंदर। 
9.०९ ख़ुश्बु धरतिअ जे अंदर ऐं तेजु अगिनिअ जो बि मां, 
तपस्विअ जो तपु थियां ऐं जीव जो जीवनु बि मां। 
9.१० जाणु मूं, अर्जुन उहो बिजु उत्पती पहिरीं जितां, 
सम्झ स्याणनि जी व जुलिबो जुल्वेदारनि जो बि मां। 


रे३े 


७.११ ज़ोरु ज़ोरावर संदो मां मोह ऐं ममता बिना, 

मां उहा मन-कामना जा धर्म जे आड़ो न आ। 
७.१२ सात्विक्रु या राज्सिकु या भाव जेके ताम्सिकु, 

सभु मंझां मूं, मां न तिनि में, सभु अंदर मुंहिजे त ड़िसु। - 
७.१३ ३टिनि गुणनि भरपूरु ४ भावनि सां सज़ो जगु मोहिजे, 

ऐं ड़िसे ना मूं जुदा, जो गुणनि सां ना बदलजे। 
७.१४ आ अलौकिक तिगुणी माया, पारु पाइणु आ डुख्यो, 

पर अचे जो शरण मुहिजे, पार थी सो थे सुख्यो। 
७.१५ मोह माया में विआए बुधि मनुष पापी थियनि, 

नीचता जा कर्म प्या कनि, ध्यानु मुंहिंजो कोन कनि। 
७.१६ नेकु-कर्मी जिनि अंदर के ५घुर्जवारा, के दुखी, 

के ६ जग्यासू, योगी पिण के, यादि कनि मूं थ्यनि सुखी। 
७.१७ सर्स चैती में मजा ज्ञानी रतलु मूं ध्यान में, 

हू मुंजो प्यागो भगतु आ हुन बधो मूं प्रेम में। 
७.१८ नेकु आहिनि चारेई ज्ञानी मगर हम रुपु थे, 

मनु पको, मक्सदु बि जंहिंजो आ फ़क्रति पाइणु मुंखे। 
७.१९ जन्म जन्मनि में धियाए नेठि ज्ञानी मूं मिले, 

सभ में डिसे हू वासुदे(वु) आतिमा निरलिप्तु थे। 
७.२० पर बिया वसि कामना साजह विञाए था .विहनि, 

प्या फिरनि देवनि पुठयां, नितु नेम मतिलब सां त कनि। 
७.२१ रुप जंहिं में जो धियाए मन अंदर शरधा रखी, 

मां कयां कोशिश संदसि शरधा रहे पुखती पकी। 
७.२२ मन पको निश्चो रखी नितु देव जो पूजनु करे, 

भोग भागे मन घुर्या हू जिंअं रज़ा मुंहिंजी हुजे। 
७.२३ तिनि नंढी बुधि फलु बि पाइनि सो जो छिन भंगुरु सदा, 

देव पुजे देव पाइनि, मूं मिलनि मूं मगत था। 


३े४ 


9. २४ ना डिसनि सम्झी सघनि ना मूं उतमु अविनास खे, 
कनि मुंजी पूजा उहे अवतार जे ई रुप में। 

9. २५ योग माया सां ढक्‍्यलु अविनासु ऐं बिन जन्म मां, 
कोन थो पिरिघटु थियां मां मूर्खनि अहिड़नि अग्र्यां। 

). २६ थी चुका या अजु बि आहिनि या वरी थींदा कड़॒हिं 
जीवसे मां सभु सुआणा, मूं सुञातो नाहि कंहिं। 

)- २७ मोह नफ़िरत जे करे बिबधा में उलझी सभु वया, 
जन्म खां ई मोहिजी, अर्जुन! वजी भरमनि पया। 

9-२८ पर थिया जिनि पाप पूरा पुन्य जा था कर्म कनि, 
अचनि बिबधा खां त बाहर, चितु पको मूं में झलिनि। 

"२९ जे अची मूं शरण चाहिनि मोखु पीढिअ मौत खां, 
जाण पूरणु ब्रह्म सां कनि ऐं अध्यातम, कर्म सां। 

'-३० रुपु मूं अधिभूत सां अधिदेव ऐं अधियज्ञ सां 
जंहिंडिठो, सो मरण महिल बि मूं डिसे चित जुड़यल सां। 


« ध्यानु योगु २-पाणी, ३-प्रकृती, ४-मोहु नफ़िरत जहिड़ा विकार 
वासना पैदा कंदड़ विषयूं, ५-संसारी पदार्थ, ६-मूंखे सुआणण जी 
छा रखंदड़। 

अर्जुन चयो :- 
८.०१ ओ पुरुषोतम ! छा त ब्रह्मु आ, 
कर्मु, अध्यातमु छा त भला, 
छा मतिलबु अधिभूत संदो ऐं. 
आहे सो अधिदेवु त छा। 
८.०२ कहिंखे था अधियज्ञ चवनि ऐं 
देह अंदर सो किअं थो थे, 
किअं पाए तुहिंजी त सुआणप 
अन्त समे चितु जुड़यलु जो थे। 
श्री भगवान चयो : 
८.०३ पार ब्रह्मु अविनासी आ ऐं 
जीवु अध्यातमु भावु संदसि, 
सृष्टिअ जी पैदाइश रुपी 
हवनु चवाए कर्म संदसि। 
८.०४ अधिभूत तत्व फ़ानी कोठाइनि, 
पुरुषु अंदर अधिदेवु थिए, 
ओ अर्जुन! अधियगु मां आह्लां 
सदा अंदर जो देह हले। 
८.०५ वेल पिछारिअ देह छड़ण ते 
जंहिं मूंखे स्मरयो आहे, 
सो मूं सां ई मिले अची थो, 
शकु इनमें कोई नाहे। 


 जेक | 


८.०६ स्मरंदे जंहिं भाव खे थो अन्त में जो देह छड़े, 
सो करे हासिलु उहोई सोचिंदे तंहिंभाव खे। 
८.०७ तंहिंकरे, अर्जुन! सदा रहु ध्यान मूंहिंजे, युधि बि करि, 
मनु बुधी, अर्पणु करे आख़िर मिलीं मूं, शकु न करि। 
८.०८ ध्यान योगी मनु लगाए जे कंदे चिन्तनु वया, 
से परम जोती पुरख में लद वजी आख़िर थिया। 
८.०९ सभु जाणीदडु सभ खां सूख्यमु 
आदी राजु-कंदड़ु सभते, 
सभजो वाही, करे उजालो, 
पर न सघे जंहिं को परखे। 
८.१० अन्त काल में भग्ती भाव सां 
प्राण झले भिरिवुनि विच में, 
योगु जगाए जंहिं धियायो तहिं 
पातो परमु पुरखु छिन में। 
८.११ बेदी ओअंकारु था कोठिनि 
योगि जिति यतननि पहुँचे, 
ब्रह्मचारी जंहिं लइ तर्फनि था, 
सम्झायां सो पदु तोखे। 
८.१२ ताक इन्द्रियुनि जा करे बंदि मन खे एकागरु कंदे, 
प्राण रोकींदे मथे में योग खे धारणु कंदे। 
८.१३ जो उचारे ओम खे मुंहिंजो करे स्मरणु सचो, 
देह त्यागण ते उहो थो परम पदु पाए बड़ो। 
८.१४ नितु मगनु मूं में धियाईदो सदा मूंखे रहे, 
सो पको योगी थो, अर्जुन! सहजु ई मूं सां मिले। 
८.१५ परम-सिधि पाए मिली मूं सां चुको सिधि पुरुषु जो, 
बे बक़ा ऐं दुखनि घरु वर वर जमणु तंहिं लइ न थ्यो। 
८.१६ लोक सभु ब्रह्मलोक तांई जन्मफेरे में फिरनि, 
पर अची मूं सां मिलण ते जन्म फेरा था छुटनि। 


३७ 


८.१७ थे युगनि डह सौ बराबर डींहं हिकु ब्रह्मा संदो, 
रात्‌ पिण थे ओतरी, इन जाणू वक्तु बि जाणदो। 
८.१८ गैबु घारे थो विजूदु त डीहं॑ जी शुरुआत थे, 
थे विजूदु त गैबु थो ब्रह्म रातिरी थी लेखिजे। 
८.१९ आ इहा जक जोड़ जा वर वर ठहे ऐं थे ख़तमु, 
रात जे ईदे डहे, उपजे वरी*थे डिंहं उतमु। 
८.२० गैब इन खां पिण्‌ परे ब्यों जो सनातन गैबु आ, 
नासु थे हरका त हस्ती पर न थ्यो सो नासु आ। 
८.२१ गैब तंहिं अविनास खे पाइणु परम-गति था चवनि, 
पहुंचदे जिति मोट नाहे घामु सो मुंहिंजो सड़नि। 
८.२२ भाव भगितिअ सां मिले सो परमु पदु परमातिमा, 
जगु समायो आहि जंहिं में जो जगत जी अतिमा। 
८.२३ वेल जंहिं में मरण सां योगी छुटे थो आगमनु, 
सा चवां ऐं बेल सा जंहिं में जनमु ऐं थे मरणु। 
८.२४ जोति, अगिनी, डीहुं ऐं पख्चु शुकुलु उतरायण हुजे, 
बेल उन में जो मरे सो ब्रह्मु लहे ब्रह्मु चेतिंदे। 
८.२५ रात, धुन्धु ऐं कृषिण पखु ऐं जे त ड्खरायण हुजे, 
देह त्यागण ते लही * चंड-जोति रयोगी थो वरे। 
८.२६ गति-शुकुछ ऐं गति-कृष्णु जग जूं बई आहिनि गत्यूं, 
हिक अंदर मोटणु न थे, ब्रिअ में बठनि था देहियूं। 
८.२७ जाणंदे मारग बई, योगी न फासे मोह में, 
तंहिंकरे रहु लगलु, अर्जुन! मनु झले तूं योग में। 
८.२८ यग करण, तप, दान जो वेदनि चयो आ फलु उतमु, 
पर परे तंहिंखां वजी रेयोगी लहे थो पदु परमु। 


१. पित्रनि जो मार्गु या दुन्यवी रस्तो २ सकाम (फलजी इछा सां' 
कर्म कंदड़ु योगी, ३-निष्काम (फल इछा न रखी) कर्म कंदड़ योगी। 

35 श्री परमात्मने नमः 
अध्याउ नाओं 


श्री भगवान चयो :- 
९.०१ राज़ वारो ज्ञानु, अनुभवु जो ड़ियारे मोक्षु थो, 

नुक्तचीनी ना कंदड़! तो सां सल्‍्यां सो राज़ थो। 
९.०२ ज्ञानु शाही, राज़ शाही, पाकु दाइमु ऐं उचो, 

धर्म-पुखतो, लाभु पघिरों हलणु जहिं ते ना डुख्यो। 
९.०३ जो रखे शर्धा न थो, अर्जुन ! धर्म जे ज्ञान ते, 

प्यो फिरे मृत्यू-चकर में, ना कड॒हिं मूं सां मिले। 
९.०४ निराकारी मां सजे सन्सार में व्यापकु रहां, 

मूं अंदर हरको उपायलु पर न मां तिनि में बसां। 
९.०५ ना रहे मूं में त को, डिसु योग सां पालणु कयां, 

ना रहां कंहिंजे अंदर त बि सभ उपजिजी आतिमा। 
९.०६ जिअं हवा सभ हंधि फिरे पर आ सदा आकाश में, 

तिअं सजो सृष्टिअआ चकरु मुंहिंजे इ थे अग्ोश में। 
९.०७ कल्पु थे पूरो प्रकिरितिअ में समाइनि जीव सभु, 

मां नएं सिरि मोकिल्यां तिनखे, शुरु थे नओं कल्पु। 
९.०८ हिन चराचर जगत खे पैदा प्रकृतिअ सां कयुमि, 

जन्म-प्ृत्यू जे चकर में जीव सभु बेवसि रख्यमि। 
९.०९ पर न हिउ मुहिंजा करम, अर्जुन! कड॒हिं मूंखे बधन्‌, 

छो त चाह्यां मोट ना का ऐं रखां चिन्ता न मन्‌। 
९.१० प्रकिरिती पंहिंजी जगाए मां उपायां जीव थो, 

वसि प्रकिरितिअ जे रही बेवसि सज्ो सन्सारू थ्यो। 


२९ 


९.११ बेअकुल मूंखे मनुष-तन जे अंदर लेखिनि नथा, 
ईश्वर हरजीव जो मां रुपु सो जाणनि नथा। 
९.१२ तुछ इछा सां तुछ करम कनि तुछ बुधिअ वारा थियनि, 
मोह में विझंदड़ थिए थी आसुरी तबिअत संदनि। 
९.१३ पर ख़ुदाई गुण खणी मुंहिंजा सियाणा भजनु कनि, 
मूलु जाणी जगत जो मूंखे, अंदर मूं चितु धरिनि। 
९.१४ कीर्तनु मुंहिंजो सदा कनि, मूं अंदर शर्धा रखन्‌, 
यतन कनि प्या, ब्रत धारीनू, मन अंदर मुहिंजी लगन्‌। 
९.१५ ज्ञान यग द्वारा पूजिंदड़ रुपु-हिकु मूंखे ड्िसनि, 
अलगि रुपनि में डिसनि ऐं विश्व रुपी मूं मजिनि। 
९.१६ मां विधी, मां यगु, मां अर्पणु, सभु जड़यूं बूटयूं बि मां, 
अग्नि, आहुती बि मां ऐं मांइ मन्तरु, घिहु बि मां। 
९.१७ मां पिता माता जगत जो, जग॒ खे धारींदडु बि मां, 
ओमु ऐं सभु वेद आह्यां, पाकु, जाणण जोगु मां। 
९.१८ * गति, वसीलो, सांइ, साखी, मां अझो मांइ वथाणु, 
आदि जग॒जो अन्तु पिण्‌ मां ई वजह मां इ २ निधानु। 
९.१९ मां इ तपिजी थो छिक्‍यां मिंहुं, मां इ वर्खा थो कयां, 
मां अमर्ता मां ई मृत्यू, सतु असतु मां ई थियां। 
९.२० वेद जाणू, सोमु पिअंदड़, पाप बिन थी यज्ञ कनि, 
सुर्गनी मन में इछा, सुरु-लोक में सुख से लहनि। 
९.२१ सुर्ग भोगे पुञ्ञ पेटे, था वरी वापसि वरनि, 
कर्म कांडी कामना वसि आगमनु कन्दा रहनि। 
९.२२ पर धियाइनि मूं रुगो मुंहिंजी रखीजे कामना, 
* हर जरुरत ऐं हिफ़ाज़त तिनि संदी मुहिजे मथां। 
९.२३ जे जपनि था देव देव्यूं मन अंदर शर्धा रखी, 
कनि उहे पिण्‌ भग्ती मुंहिंजी पर तरीको ना सही। 
९.२४ छो त माणींदड़ु व मालिकु मां संदनि जप जो रहां, 
पर सुआणनि मूं न था, वर वर लंघनि दुनिया मंझां। 


5:०0 


९.२५ देव पूजनि पितिर पूजनि या त पूज॑नि भूत जे, 
से वजनि तंहिं लोक मेंऐंमूं भगतु मूं सां मिले। 
९.२६ प्रेम सां जेकी भगतु डे, गुलु, पतो, फलु, फ़क्रति जलु, 
...._ सभु खणी खांवां खुशिअ सां जो बि शर्धासां ड्िनलु। 
९.२७ जो करीं, खाओं, हवन में जो विद्ली, डीं दानु या, 
जो करीं जपु तपु बि, अर्जुन! करि मुंखे अर्पणु सदा। 
९.२८ इन तरह शुभु अशुभु फल खां थी छुटलु, योगी बणी, 
कर्म जे सन्यास द्वारा मुक्तु थी मूं सां जुड़ीं। 
९.२९ मां सभनि सां हिक बराबर मूं न कौड़ो को मिठो, 
पर संभरे प्रेम सां जो नितु रहे मूं सां गड़यो। 
९.३० भलु हुजे पापी मगर हिक मूं मथां वेसाहु थसि, 
सो बि साधू लेखजे निश्चो पको छाकाणि थसि। 
९.३१ सेघु थी धर्मातिमा मन जो लहे थो सुखु सचो, 
ना वरी किरंदो कड॒हिं, अर्जुन! इहो रायो पको। 
९.३२ भलु हुजे को पाप जूणिअ  वैशु, शूदरु, इस्तिरी, 
पाइंदो बेशकि परमु पदु जंहिं शरणि मुहिंजी झली। 
९.३३ किअं न पोइ धर्मी गियानी भग॒तु मूं खे पाइंदो, 
तूं बि कूड़ा सुख दुन्या जा छड़ि मिठा वढठु मूं अझो। 
९.३४ मनु रखी मूं में भजनु करि, निमु सदा मुहिंजे अग्यां, 
आत्मा जोड़े मूं सां पाइजि पंहिंजो परमात्मा। 


१- मन्‍्जल 


२ - प्रलय वक़्त प्राण्युनि जा सभु क्रिस्म बिज रुप में जंहिं भण्डोरे 


में रहनि था तंहिं खे निधान चयो व्यो आहे, 


३ - वैशु यानी हर गाल्हि में आर्थिक लाभ खे ई महत्व डियण 
वारो, शूदरु यानी गिदलो ऐं आल्सी मन वारो, इस्तिरी यानी मोह 
ममता में फाथलु मनु। इहे टेइ मन जूं अवसथाऊं पाप जूणी मज्यो 


वियो आहे। 

3» श्री परमात्मने नम: 
अध्याउ डुहों 


श्री भगवान चयो :- 
१०.०१ बुधु महाबल्वान! जेकी कुछ अमोलकु मां चवां, 
चाह तुंहिंजिअ खे डििसी मां लाभ तुंहिंजे लइ डस्यां। 
१०.०२ केरु जाणे उत्पती मूं, ना रिषी ना देवता, 
छो त बानी तिनि सभनि जो, मूं कई शुरुआत आ। 
१०.०३ जंहिं अनादी, जन्म बिन, मालिकु सभनि मूं खे मज्यो, 
दूर मूरखता थिए तंहिं, मुक्ति पापनि खां बण्यो। 
१०.०४ होशु, सुर्ती, सम्झ, सचु ऐं वसि करणु इन्द्रियूं व मनु, 
भाव सुख दुख ऐं दया जा, डपु नड॒पु, मृत्यूं जनमु। 
. १०.०५ डुखु न ड्यणु सन्तोशु, समता, दानु तपु या जसु गिला, 
सभु उथनि मूं मां इहे जे भाव आहिनि मनुष जा। 
१०.०६ महरिषी सत, सनक संदन चार, चोड़॒हं थ्या मनू, 
सभू बिआ औलाद जिनि जी, से जम्या इनि मूं मंझूं। 
१०.०७ जंहिं सुञातो सारु मुंहिंजे योग-बल ऐं ज्ञान जो, 
तुंहिं रही नितु ध्यान में पातो मज़ो मेलाप जो। 
१०.०८ मूं मंझां उत्पनु, वधे मूं मां इ प्यो जिन्सारु ही, 
राज़ु सो सम्झी सियाणो नितु करे मूं बन्दगी। 
१०.०९ जो रखी चितु मूं में, पंहिंजा प्राण नज़रानो करे, 
प्यो परोड़े मूं सदा ऐं नितु पचर मुंहिंजी करे। 
१०.१० प्रेम सां जो भग॒तु अहिड़ो नितु रहे मूं में मगनु, 
मां डियां बुधि-योग तंहिं, जिअं सेघु थे मूं सां मिलणु। 


४२ 


१०.११ मां रखी हथु महर जो थो वासु भग़तनि में कयां। 
सभु कढी ऊंदहि संदनि, मां ज्ञानु रोशनु थो कयां। 


अर्जुन चयो 
१०.१२ पार ब्रह्मु तूं परमु पवितरु 
रिषी चवनि तो धामु परमु, 
दाइम क़राइमु तूं हरजाइ, 
देवनि जो तूं देवु उतमु। 
१०.१३ गाइनि महिमा तुंहिंजी अहिड़ी, 
मुनी असितु ऐं नारदु पिण्‌, 
१ देवल, २ व्यास रिषिअ पिण गाती, 
गाईं तूं ख़ुदि हाणे पिण्‌। 
१०.१४ मां इहो सभु सचु, केशव! मां 
तूं त बुधाईं मूं जेकी, 
कोन सध्या इन दैत देवता 
। रूप त तुहिजे खे सम्झी। 
१०.१५ तूं ख़ालिकु तूं मालिकु जग॒ जो, 
देवनि जो तू देवु महानु, 
तूं पुरुषोतमु, तूं ई जाणी, 
तूं ई सुआणी पंहिंजो पाणु। 
१०.१६ तू मुक़म्मलु गुण चई अधिकार सां पंहिंजा सधीं, 
जे खणी व्यापकु सभनि लोकनि अंदर थो तू रहीं। 
१०.१७ भावु रुखु कहिड़ो मां, सांई! ध्यान में तुंहिंजो रखी, 
नितु कयां चिन्तनु त, योगेश्वर ! सधां तोखे रसी। 
१०.१८ चउ वरी महिमा त पहिंजी, योग जो तूं राज़ु चउ, 
ढापिजे मुंहिजो नथो मनु, मधुरु पंहिंजा बोल चउ। 


डरे 


श्री भगवान चयो : 
१०.१९ बुधु मिठा अर्जुन! इलाही हिकमतूं पंहिंजूं चवां, 
अन्तु ना पाए सघे जिनि जो त को, सेई सल्यां। 
१०.२० आतिमा, अर्जुन! अंदर हर कंहिं सदा मोजदु मां, 
आदि मां ऐं विचु बि मां ऐं अन्त में पिण मां इ मां। 
१०.२१ ३ आदित्युनि में आह्यां विष्णू, ४ मारुतनि ५ मारीचु मां, 
मां सभनि ज्योत्युनि में सूरजु, मां ग्रहनि में चन्द्रमा। 
१०.२२ 5सामु आं वेदनि अंदर, देवनि अंदर थ्यां इन्द्र मां, 
मनु थियां इन्द्रियुनि अंदर, प्राण्युनि अंदर मां चेतना। . 
१०.२३ शिवु अंदर ५७रुद्रनि, पहाड़नि जे अंदर्‌ आह्यां < सुमेरु, 
मां * बसुनि में आग, १९ राकासनि यखनि में मां ११ कुबेरु। 
१०.२४ फ़ोजदारनि मं इंदिर जो १२ कार्तिकु सैनापती, 
मां जलनि में सम्डु आह्यां, कुल-गुरनि में १३ वृस्पती। 
१०.२५ महरिष्युनि में जाणु १४ भिरिगू, शब्द में मूं १५ ओमु जाणु, 
अटल्ता में मां हिमालय, जपनि में जपु-यगु मूं जाणु। 
१०.२६ देव रिषियुनि मज्मझि १5 नारंदु, वणनि में मां थ्या पिपलु, 
मां *७गंधर्वनि मज्झि १८ चितिरथु, सिघनि में आह्यां १९ कपिलु। 
१०.२७ १० उचैशर्वा अंदरि घोड़नि निक्तो जो अमृत मंझा, 
मां अंदर हाथ्युनि २९१ इरावतु, मानवनि राजा थियां। 
१०.२८ मां हथ्यारनि में २२ वजरु ऐं गर्भदारनि रे काम मां, 
२४ कामधेनू गऊनि में संर्पनि अंदर २५ वासूकु मां। 
१०.२९ जलचरनि में मां २५ वरुण ऐं २७ शेषु मां. नांगनि अंदरि, 
२८ अरियमा पितिरनि अंदर्‌ २९ यमराजु शाहनि जे अंदरि। 
१०.३० मां थियुसि २० पहिलादु दैतनि में, मयाद्युनि २१ कालु मां, 
मां २२ गरुड़ पखियुनि अंदर ऐं पसुनि में मां शींहु आं। 


षड 


१०.३१ मगरु मछियुनि में, सफाई-करण वारनि में हवा, 
रामु शस्तर धारियुनि में, मां नंद्युनि अंदर गंगा। 
१०.३२ मां अर्जुन! शुरुआत ठाहजी, 
मां विचु आह्ां मां पिण्‌ अन्तु, 
अंदर विद्याउनि विद्या आत्मजी, 
बहिसनि में मां सारु-बहिसु। 
१०.३३ अखिरनि में मां अखरू अलफ जो, 
जोड़यल शब्दनि में *२े जुतु आं, 
अविनासी व अन्नतु *४ कालु मां, 
क्‍ विश्व मुखी थी जगु पाल्यां। 
१०.३४ मौतु जनमु हर ठाह संदो मां, 
जसु बर्कत जहिड़ा गुण मां, 
मां बुधि सुधि ऐं बोल, हाफ़िजो, 
पख़्तगिरी ऐं मां खिम्या। 
१०.३५ साम वेद में घुनि बिरहत जी, 
... आंउ छंदनि छंदु गायतिरी, 
अंदर मुंदुनि आह्यां बहारु मां, 
महिननि महिनो नाहेरी। 
१०.३६ दोलाब्युनि में थियां जुआ मां, 
तेजस्विअ जो तेजु थियां, 
सोभ थियां निश्चो बि थियां मां, 
सुठनि सुठाई हरका मां। 
१०.३७ वृषिण वन्स में २५ वासुदेव मां, 
आंउ पांडवबनि में अर्जुन, 
शुक्राचारु अदंर रे5 कवियुनिजे, 
वेदव्यासु मां मज्झि मुन्युन्‌। 

१०.३८ डुंड डीदड़ जो डुंडो थियां मां, 
नीती आं जीतीदड़ जी, 
ज़ान्युनि में मां ज्ञानु चवायां, 
गुप्त गुझनि जी माठि पकी। 
१०.३९ आ ठही सुष्टी सबबि जंहिं सो सबबु अर्जुन! बि मां, 
जीवु या जड़ु नाहि आहिड़ो हस्ती जंहिंजी मूं बिना। 
१०.४० कुछ बुधायमि हिकमतूं तो चाह तुंहिंजे खे डिसी, 
पर न आहे गणप काई माया मुंहिजी आ बड़ी। 
१०.४१ तेजु बलु ऐं का वड़ाइ जहिं बि शइ में तूं डिसीं, 
सम्झु तंहिं खे अन्सु मुहिंजो चमक जे का तू पसीं। 
१०.४२ इन वड़ी तूं जाण मां, अर्जुन! कंदे हासिलु त छा, 
जाणु बसि, मुंहिंजे जुज़े धारणु कयो संसारु आ। 


” सप्तरिषी : हलंदड़ वैवस्वत मन्वंतर जा सप्तरिषी आहिनू:- अत्रि, कश्यप, 

गौतम, जमदम्रि, भरद्वाज, वस्मिष्ठ ऐं विश्वामित्र। 

चार प्रथम ब्रह्मकुमार:- सनतकुमार, सनककुमार, सनातनकुमार, सनन्दनकुमार। 

चोड़ांह मनू :- १-स्वायंभुव २-स्वारोचष ३-उत्तम, ४-तामस, ५-रैबत, ६- चाक्षूष 

७-वैवस्वत, ८-सावर्णि, ९-दक्षसावर्णि, १०-ब्रह्म सावर्णि, ११-धर्मसावर्णि १२-रुद्रसावर्णि, 

१३-रैच्य, १४-भौत्य | 

१. हिउ देवल सिन्धु जो देवल रिषी जंहिं भारत खे आखरी स्मृति देवल 
स्मृति ड़िीनी आहे सो न आहे। हिउ महाभारत काल जो रिषी आहे जो 
असित मुनिअ जो पूटु हुओ ऐं पांडबनि जो पुरोहितु हुओ। २. हिउ 
व्यास महाभारत जो वेदव्यासु न आहे पर पुरातन काल जो व्यासु आहे 
जो धर्म शासख्त्राकारु हुओ ऐं जंहिंजी व्यास स्मृति ऐं ब्या केई ग्रंथ प्रसिध 
आहिन्‌। ३.अदितिअ मां देवताउनि जी उत्पती मजी वेई आहे तंहिंकरे विष्णुअ 
समेत सभनी देवताउनि खे आदित्य चयो वियो आहे। ४-५ मारुत हवाजा 
किस्म आहिन्‌। जिनि में तूफ़ान जो एविज़ी मारीचु मज्यो व्यो आहे। 
६-रिग वेदु चैनी वेदनि में पुराणो लेख्यो व्यो आहे। उन जे मन्त्रनि खे 

५. 


उचारण या गाइण जो तरीको साम वेद में आहे। इन कारण ई भगवान 
पाण खे वेदनि अंदर सामु वेदु मज्यों आहे। ७- सृष्टिअ में जेके अनेक 
विनासु लीलाऊं थ्यनि थ्यूं अन्हनि जा देवता रुद्र आहिन। ८-पुराणनि में 
ज़ाणायल जुग्राफ़िआ मूजिबु मेरु या सुमेर पर्वतु पृथ्विआ जे विच में हुओ। 
९-१० अठनि किस्मनि जे बाह्युनि जा एविज़ी वसू चवाईंदा आहिन। उन्हनि 
सभनी में स्रेष्ठ अम्रिदेव या पावक नाले बाहि पवित्र कंदड़ बाहि मजी 
वेई आहे। ११-वैशखा रिषीअ खे यख (यक्ष) पत्निअ मां कुबेरु ऐं राकास' 
(राक्षस) पत्निअ मां रावणु, कुम्मकर्णु ऐं भिभीशणु पुत्र पैदा थ्या हुआ। 
तंहिंकेक यख ऐं राकास पाण में भाउर लेख्या वजनि था। कुबेरु पंहिंजे 
स्रेष्ठ सुभाव कारण देवताउनि जो ख़ज़ाड्ली बण्यो। १२-कुमार कार्त्केय (कार्तिकु) 
भगवान शंकर जो माता पार्वतिअ मां उत्पन्न थ्यलु पुटु आहे जंहिंखे गंगा 
पाले वड़ो कयो, जो दैतनि जे संधार लाइ देवताउनि जे सैना जो सैनापती 
बण्यो हुओ। १३-देवताउनि जो गुरु, १४-मनुअ जो पुटु भिरिंगू (भूगू) सतनि 
महारिषियुनि में स्रेष्ठ मज्यों व्यो आहे। हिउ ज्योतिष विद्या जो निर्माता 
आहे। हिन जो भृगू संगीता नाले ज्योतिष शास्त्र प्रसिधु आहे। १५-सृष्टिअ 
में गूंजंदडड़ अनहदु शब्दु ओम मज्यो व्यों आहे।१६- ब्रह्मा जे मनजी उपजि 
(मानसपुत्र) रिषी नारदु (नार्द) आहे। तंहिंकरे पुराणनि में भगवान जी इछा 
खे नार्द द्वारा ई प्रकट करायो व्यों आहे।१७-१८ देवलोक में देवताउनि 
खे नाच गाने सां विंद्राईदड़नि खे गंधर्व चयो वजे थो ऐं उन्हनि में इन्द्र 
दरबार जो हिकु उत्तमु गाइकु चित्ररथ थ्यो आहे। १९-सांख्य या ज्ञान 
योगु जंहिंजो वर्णनु गीता में बि थ्यलु आहे उनजो रचींदडु मुनी कपिलदेवु 
हिकु सिधु पुरुष ऐं वड़ो फ़ेल्सूफ़ू हुयो। २०-२१ अमृतु प्रप्तिआ लाइ देवनि 
ऐं दैतनि द्वारा क्षीससारगर जो मन्थनु कयो व्या हुओ ऐं अमृत खां उगु 
१३ ब्या पदार्थ निक्ता हुआ। उन्हनि पदारथनि में बिन परनि वारो उड़ामंदडु 
घोरो उचैश्रबा ऐं सफ़ेद रंग जो हाथी ऐरावत बि हुआ। २२-दैतनि खे 
मारण लाइ रिषी धधिचिअ जे हड्युनि मां त्यारू थ्यलु देवताउनि जो हत्थ्यारु 
वज्र॒(विजु) कोठ्यो व्यो आहे। २३-कामदेवु जंहिखे सम्भोग वासना जो 
देवता मज्यों वेंदो आंहे। २४-काम्धेनू गऊबि अमृत मन्थन मां प्राप्त थी 
हुई जंहिं खे रिषी वसिष्ट खे डिनो व्यो हुओ॥ २५-हिक फणि वारनि 
नांगनि खे सर्पु या संपु (सांप) चैबो आहे। अमृत मन्थन महिल जंहिं 
सर्प (सांप) खे मेरु पर्वत जे मांधाणिआ जी रसी ठाह्यो व्यो हुओ उहो 

वासूक नाले सांप हुओ। २६-पाणिअ जो देवता जंहिंखे पाणिअ अंदर रहंदड़ 
जीवनि (जलचरनि) जो बि देवता मज्यो वियो आहे सो आहे वरुण देवता। 
२७-हिक खां वधीक फणिनि वारनि नांगनि खे नाग चयो व्यों आहे। 
हज़ार फणनि वारो नांगु जंहिं मां क्षीर सागर में विष्णू भगवान सदाई 
सुम्हयलु डेखायों वेंदो आहे उन जो नालो शेषनागु आहे। २८-जेके आत्माऊँ 
जन्म मरण जे फेरे मां छुटकारो न थ्यूं पाइनि से बे जन्म वठण तांई 
पित्रलोक में वासु कनि थ्यूं पित्रलोक जो देवता अर्यमा आहे। २९-यमलोक 
जो राजा, ३०-पहिंरें दैत राजा हृण्यकश्यप जो पुटु प्रहलादु या पहिलादु 
ईश्वर भग्तिअ कारण इन्द्र पदु प्राप्त कंदड़ु दैतु थ्यो आहे। ३१-मयाद या 
उम्र मापण वारनि जो मापो जंहिंखे साइन्सदान चोथों मापो चवंदा आहिन्‌ 
सो आहे वक्तु या कालु (7र॥०), ३२-गरुड़ या उकाब पखी भगवान 
विष्णुअ जो वाहनु आहे हिउ विनीता जो पुटु आहे तंहिंकरे संस्कृत श्लोक 
में हिनखे वैनतेय:ः चयो व्यो आहे। ३३- संस्कृत भाषाजी सूंह आहे लफ़्जनि 
खे पाण में जोड़े चवण जी तर्तीब जंहिं में ब या वधीक लफ़्जनि खे 
जोड़े हिकु लफ़्जु ठाह्यो वेंदो आहे ऐं. सम्झणलाइ वरी उन गंढ़यल लफ़ज 
जो हन्दी-विछेद या गंढि खोलण जो कमु कयो वेंदो आहे। अहिड़नि 
गंडयल या जुड़यल शब्दनि में बिन लफ़्जनि जे जोड़ खे द्वन्द्र: या जुतु 
चयो व्यो आहे जो जोड़ण में आसान ऐं बिना तोड़ण जेई सम्झण में 
ईंदों आहे। ३४- सलोक ३० में कालु शब्दु वक्त जे मापे लाई कम 
में आंदों व्यो आहे। हति काल जो अर्थु समूरो वक्तु आहे ३५-यादबवु 
जातिअ में हिकड़ो यदूअ जे पुट वृण्णिअ जो वृष्णि वंसु थ्यो आहे। 
कृष्ण जो पिता वसुदेव उन कुल में पैदा थ्यो हुओ। तंहिंकरे कृष्ण खे 
वसुदेवु पुत्र वासुदेवु ऐं वृष्णि कुलजी सन्‍्तान वार्ष्णी बि कोठयो व्यो आहे। 
२६-संस्कृत भाषा में कबि शब्द जी माना स्याणो आहे। भगवान क्रष्ण 
भ्रगू रिषिअ जे पुट ऐं दैतनि जे गुरुअ शुक्राचार्य खे स्याणनि में प्रेष्ट 
मज्यो आहे। 

3 श्री परमात्मने नम: 
अध्याउ याहों 


अ्र्जुन चयो :- 
११.०१ राज़ु अध्यातम जो गूढ़ो तो, 
मालिक! मूं सां आहि सल्यो, 
महिर कई ख़ासी तो मूं ते 
अजु मुहिंजो त अज्ञानु बयो। 
११.०२ उत्पनु थे ऐं नासु थिए किअं 
जगु सारो अजु मूं ज्ञातो, 
कमल नयन! जिअं तो त बुधायो 
दाइमु जसु तुंहिंजो जातो। 
११.०३ ओ प्रभू! तूं रुपु पंहिंजो जिअं चबीं मां तिअं मजा, 
चाह थप्ति सो तेज वारो रुपु नेणनि सां डिसां। 
!१.०४ सो लगे जे आहि मुम्किन लाइ मूं दर्शनु करणु, 
करि प्रघटु तूं रुप अविनासी, प्रभू! चाह्मयां डिसणु। 
श्री भगवान चयो : 
११.०५ ध्यानु डई, पारथ ! डिसु मुंहिंजा 
रुख़ अलोकिक सवें हज़ारु, 
मां डेखार्यां डौल अनोखा 
रंग रंगीला रुप अपारु। 
! १.०६ वसू आदिती, रुद्र बि डिसजांइ 
मारुत अशिनी ऐं त बिया, 
भारत! डिसु अचिरज अहिड़ा जे 
द पहिरीं तो त कड॒हिं न डिठा। 


४९ 


११.०७ निन्‍्ड जीतींदड़ अर्जुन ! डिसु तू 
विश्वु अंदर मुंहिंजे सारो, 
पिण्‌ ड़िसु चाहीं ब््यो जो कुछ तूं, 
दर्सु अग्यां तुंहिजे न्यारो। 
११.०८ पर मुम्किनि तो लइ न डिसणु आ, 
इन चमड़ेजे अखियुनि सां, 
वठ, डूयां तोखे नेत्र इलाही, 
ड्िसु मुंहिंजी तूं योग मण्यां। 
संजय चयो : 
११.०९ इअं चई, महराज! योगेश्वर हरिअ ज़ाहिरु कयो, 
रुपु शाहाणो उतमु, अर्जुन! डििसणु जो थे घुर्यो। 
११.१० मुख हुआ रुख़ सेकड़ों ऐं नेण घूरींदड घणे, 
माणिकनि मोत्युनि सज्यल हथ पुरि हथ्यारनि सां कयें। 
११.११ इबरती पहिराणु मालाउनि सुगंध्युनि सां ढक्यलु, 
देव रुपु विराट हो, बिन अन्त हो अजिबनि भर्यलु। 
११.१२ रुपु हो सो तेज वारो तिरिमिरायो थे अख्युनि, 
हालु हो उन वक्त अहिड़ो सिज हज़ारें ज़णु बरनि। 
११.१३ सभु डिठा ब्रह्मांड अर्जुन पंहिंजे पंहिंजे जाइ ते, 
महिल उन मोजूद सभु उन रुप में भगवान जे। 
११.१४ अजब अचिरज में पयो आनंद में गदगद्‌ बण्यो, 
सिरु झुकाए हथ बधी अर्जुन प्रभूअ खे हिअं चयो। 


अर्जुन चयो : 
११.१५ प्रभू! समायल डििसां देवता, 
प्राणी समु तुंहिजे अंदर, 
महादेव बह्मा कमलनि ते, 
रिषी नाग तुंहिंजे अंदर। 


५० 


११.१६ कएं .डिसां मुख, पेट, अख्यूं ऐं 
रुप डिसां बाहूं केई, 
विश्व रुपु बेहद तुंहिंजो जंहिं 
- आदु न विचु ना अन्तु कोई। 
११.१७ डिसां मुकुट मस्तक ते तुंहिंजे, 
गदा सुदर्शनु हथनि सुंहनि,. 
तेज-रुपु सिज बाहि जियां जे 
डिसी नेण चकचोंघ थियनि। 
११.१८ परमु सनातनु पुरूखु डििसां तो, 
जग जो आहीं तूं त निधां, 
धर्म जो रक्षकु तूं अबिनासी, 
दर्शनु तुंहिंजो आहि महां। 
११,१९ आद अन्त बिन, महाबली ! तो 
नेणनि में सिज चंड चमकनि, 
अकीचारु बांहुनि वारा! मुख 
तुंहिंजे मां बाह्ूँ लपकनि। 
!१.२० सुर्ग मृत लोकनि विच में हर 
तरफ पथार्यलु रुपु विशाल, 
डिसी प्रभू सो दर्सु निरालो 
लोक थियनि टेई बेहाल। 
(१.२१ हथ जोड़े डुकंदा किरंदा प्या 
वजनि देव देव्यूं तो में, 
रिषी सिध  कलियाणु थिए चईं 
गाइनि महिमा गीतीन में। 


न 


११.२२ रूदिर, आदिती, साध, बसू ऐं 
अशुनी, यख, गन्धर्व बिया, 
मारुत, सिध, राकास पितिर पिण्‌ 
डिसी रुपु तो मुंझी पया। 

११.२३ अणगणित्‌ मुख नेण डाठूं पेर हथ जड़घूं डिसी, 

ओ महाबल्वान्‌ ! थर्कनि लोक थर्के दिल मुंजी। 
११.२४ गगनु छुहंदड़ रूपु तूंहिंजो नेण जणु ज्वालामुखी, 

थो टुटे धीरजु व डप खां दिल वई, विषिणु ! सुकी। 
११.२५ डुंंद भयानकु, मुख बरन्दड़, होंश डिसंदे प्या वजनि, 

मनु दुखी थे, जगत पालक! महरजा हथरा-खपनि। 
११.२६ सौट सभु, राजा सभेई द्रोणु, भीशमु ऐं करणु, 

थो डिसां हर धुरिजे वीरनि जो अंदर तुंहिजे वजणु। 
११.२७ चबिजंदा तुंहिंजे डंदनि में चिथिजंदा बेवसि वजनि, 

घिरकंदा ऐं सरकंदा तेज़िअ विचां घुसंदा वजनि। 
११.२८ जिअं नद्युनि जा वहकड़ा वहंदा वजनि सभु समुंड में, 

तिअं पवनि प्या वीर तुंहिंजे मुखनि-अगिनी-कुण्ड में। 
११.२९ जिअं पतंगा पाणु सारे नासु थ्यनि जोतिअ मर्था, 

तिअं पवनि तो में त छिकजी मुख सभेई जिति किथों। 
११.३० बाहि जूं निकिरी मुखनि मां थ्यूं जिभूं चश्को वठनि, 

तेज तुंहिंजे जा उला था जगु तपाए नासु कनि। 
११.३१ ओ भयंकर ! केरु तूं कहिड़ो इरादो थो रखीं, 

जाण डे मूं, मां निमां तो बाझ करि मूंते धणी। 


श्री भगवान चयो : 
११.३२ कालु मां, अर्जुन! कुहण जो अजु इरादो थो रखां, 
मारि तूं ना तबि मरण वारा अथी सभु सूरमां। 


हर 


११.३३ जीति दृश्मनु, पाई जसु ऐं माणि राजाई उथी, 
मारि तिनि बणिजी वसीलो मुअल जे पहिरी अथी। 
११.३४ द्रोणु भीषमु या करणु या जैदरथु या ब््या बली, 
मुअल जाणी मूं हथां सभु, मारि तिनि, थे तो भली। 


संजय चयो : 
११.३५ वचन अहिड़ा कृष्ण जा अर्जुनु मुकुट॒धारी बुधी, 
सिरु निवाए ख़ौफ़ु खाई, हिअं करे थो उस्तती। 


अर्जुन चयो : 
११.३६ जय प्रभु! जय जय करे जगु ख़ुशि थिए, वाजिबु इहो, 
डप विचां राक्षस भजनि ऐं सिध निमनि तुंहिजे अग्यों। 
११.३७ किअं न जगु तोखे निमे, तूं अमरु तूं ई पार-ब्रह्मु, 
सत असत खां तू परे, तो ई ड्रिनो ब्रह्मा जनमु। 
. ११.३८ तू पुरातनु पुरुष आदी देवु जगजो आसरो, 
जाणी, जाणणु जोगु, सुख जो धामु, जगु तो में खड़ो। 
११.३९ तूं वरुणु, यमराजु, अगिनी, वायु, चंडु, पिरिजापती, 
तूं पिता जो पिण पिता मां थो निमा तो वर वरी। 
११.४० मां निमा तोखे अग्र्यां, तोखे पुठ्यां हर तरफ़ खां, 
शक्तिशाली सर्वव्यापी रुपु प्यो तुंहिजो डिसां। 
११.४१ 'ए किषिन ! ए यार यादव !” हठ हुजित मां तो चयुमि, 
जाणंदे महिमा न तुंहिंजी जो बि कुछ बेजा कयुमि। 
११.४२ जे कयमि चर्चा अकेलाइप व महफ़िल जे अंदर, 
मराफ़ु कजि गुस्ताख़ियूं, अच्युत ! हुउसि मां बेख़बर|। 


५रे 


११.४३ तू गुरनि में गुरु बड़ो ऐं पूजनीय जगजो पिता, 

नाथु तूं तिरिलोक जो, तो खां मथे ब््यो कोन आ। 
११.४४ मां किरी चर्णनि घुरां माफ़ी, इऐं माफ़ी मिले, 

यारु मित खे, पिउ पुट खे, जिअं पती पतिनिअ डिए। 
११.४५ अणडिठलु हिउ रूप ड्रिसंदे थे ख़ुशी पर डपु बि थे, 

ओ दयालू! धारि पंहिंजे उन सुआतल रूप खे। 
११.४६ मुकुट पहिर्यलु संखु, चक्कर, पदमु ऐं धारे गदा, 

डे चतुर्भुजु दर्सु पंहिंजो, विश्व मूरत छड़ि इहा। 


श्री भगवान चयो : 
११.४७ तो ख़ातिर अर्जुन! मूं वरतो, 
योगिक बल सां रुपु वड़ो, 
कोन डिठो कंहिं आ अजु तांईं 
विश्व वियापी रुपु इहो। 
११.४८ हुजे तपस्वी करम-कांडी को, 
छो न हुजे दानी पाठी, 
मनुष लोक में तो बिन, अर्जुन ! 
कंहिं न ड़िठी अहिड़ी झांकी। 
११.४९ डकु न ड़िसी हैरानु न थी तूं, पे 
े है| भयानकु थो छड़ियां, ' 
करि दर्शनु गद्‌ गद्‌ थी हाणे, | 
'रुपु चतुर्भजु थो घरियां। . 


पढें 


संजय चयो :. 
११.५० इऐ चई अर्जुन खे, राजन ! 
रुपु कृष्ण पंहिंजो मटियो, 
सहिम्यल सूरत, डिनल वीर खे, 
वासुदेव धीरजु वख़श्यो। 


अर्जुन चयो : 
११.५१ प्रभू! मनोहरु मनुषु रुपु तो 
डिसी बहारी थे मन में, 
वर्ता मां बिन डप व डाअ जे, 
सांति मिली आहे चित में। 


श्री भगवान चयो : 
११.५२ तो ड़िठो जो रुपु अर्जुन! आ ड्िसणु दुर्लभु उहो, 
कनि सदा सभु देवता तंहिं दीद लइ सायो घणो। 
११.५३ ना मिले दर्शनु इहो कंहिं वेद पढ़ंदे तप कंदे, 
ना ड़िसे को जो ड़िठो तो, दान पुज या यग कंदे। 
११.५४ पर मिले थो दर्स तंहिं ऐं तत्व जो पिण बोधु थे, 
जो छड़े सभु ख़्याल, मूं में चितु, परन्‍्तप! थो धरे। 
११.५५ करम अर्पे, नामु ध्याए, मूं सहारे नितु रहे, 
मोहु ऐं ब्याई छड़े, अर्जन ! उहो मूं सां मिले। 


ऐ 


-3% श्री. परमात्मने नम: 
अध्याउ बार्हों 


अर्जुन चयो :- 
१२.०१ जो मगनु इन रुप में या जो निरड्कारी जपे, 
चउ बिन्ही मां सर्सु जाणू योग जो कंहिं लेखिजे। 


श्री भगवान चयो : 
१२.०२ भगतु जो मूं में रखी मनु ध्यान मुंहिजे में रहे, 
सो सगुणु प्रेमी सभनि में योग वारो सर्सु थे। 
१२.०३ ऐं जपे जो थो अचलु, अविनास बिन-आकार खे, 
सर्वव्यापी, दाइमी, सोचण ऐं वर्नन खां परे; 
१२.०४ सो संयमु मन ते रखे, समभाव सां सभनी ड्िसे, 
ऐं कंदे कल्याणु सभ जो पिण्‌ अची मूं सां मिले। 
१२.०५ पर निरडुकारी भगत जी साधना कष्टनि भरी, 
देहधारिअ वास्ते बिन-देह जी गोल्हा कड़ी। 
१२.०६ सो जे अर्पे कर्म मूंखे भजन मुंहिंजे में रहनि, 
तड़प जिनि मूं सां मिलण जी ध्यानु नितु मुंहिंजो धरिनि; 
१२.०७ चितु लगाइनि मूं अंदर तिनि जो बिलो मुंहिंजे मथां, 
पारि भव-सागरु लंघायां, पक इहा, अर्जुन ! डिियां। 
१२.०८ तंहिकरे मूं में रखीं जे मनु बुधी पुख्ती करे, 
मेलु थे मूं साणु तुंहिंजो, शकु न को इन में रहे। . 


५६ 


१२.०९ पर न थो जे तूं त, अर्जुन! मनु मुसां जोड़े सघीं, 

बणिजी तूं अभ्यास-योगी, सायो करि मुसां मिलीं। 
१२.१० जे डुख्यो अभ्यासु सम्झीं करि करम मूं समर्पणु, 

कर्म कन्दे लाइ मूं, मुम्किन्‌ अथी मूं सां जुड़णु। 
१२.११ जे लगे सौलो न सो मुंहिंजे शरण में आउ तूं, 

वसि रखी पंहिंजो अहम हर करम जो फलु त्यागु तूं। 
१२.१२ छो त आ अभ्यास खां वधि ज्ञानु, वधि तंहिं ध्यानु आ, 

ध्यान खां वधि त्यागु फल जो, सांति जिति तत्काल आ। 
१२.१३ बिन बियाइअ प्यारु ड़े जो, बिन इछा डे जो दया, 

हिकु करे दुखु सुखु मजे ऐं बिन अहम डे थो क्षमा। 
१२.१४ पाण ते काबू सदा सन्‍्तोषु, थसि निश्चो पको, 

मनु बुधी अर्पे मुंखे, तंहिं प्यार सां मूं खे बधो। 
१२.१५ ना डियारे जोशु कंहिंखे, ना. अचे खुदि जोश में, 

डप, ख़ुशिअ ऐं ईर्खा खां जो परे, प्यारो मुंखे। 
१२.१६ ना सताए घुरिज जंहिं खे, जग॒ अंदर निर्लेप जो, 

साफ़ु, माहिरु पर अकड़ बिन, सो भगतु प्यारों मुंजो। 
१२.१७ ना खुशी, ना कंहिं धिकारणु, ना करे चिन्ता इछा, 

शुभु अशुभु त्यागे लगलु भगतिअ अंदर प्यारों मजा। 
१२.१८ यारु वैरी, मानु ऐं अपमानु जंहिं खे हिकु लगे, 

गर्मी सर्दी, सुखु व दुखु पिण्‌ हिकु डिसी ना मोहिजे। 
१२.१९ आ गिला शोभा बराबर, मनु कयो आ माठि जंंहिं, 

हाल हर सन्तोषु जंहिं, अर्जुन! कयां मां प्यारु तंहिं। 
१२.२० जे चखिनि हिउ धर्म-अमिरितु ब्यानु जंहिंजो तो अग्यां, 

पाणु कनि मूंखे समरपणु, प्यारु मां तिनि सां कयां। 

अर्जुन चयो :- 
१३.०० छा पुरुष छा प्रकिरिती ऐं छेतरज्ञ, छेतरु बि छा, 
ज्ञानु छा एऐँ छा त जाणण-जोगु, केशव! चउ सफ़ा। 


श्री भगवान चयो : 

१३.०१ देह * छेतरु आहि, अर्जुन! जाणंदड़ तंहिं छेतरजु, 
चवनि ज्ञानी था इऐं जाणानि जे छेतरु छेतरजु। 

१३.०२ छेतरनि सभनी अंदर हिकु छेतरज़ु तूं जाणु मूं, 
जाण छेतर छेतरज्ञ जी ज्ञानु थे आ राइ मूं। 

१३.०३ जो व॑ जहिड़ो मटसटनि सां जिअं सो छेतरु आ बण्यो, 
असर वारो छेतरज्जु पिणू, सरसरी तूं बुधु मुखों। 

१३.०४ जिअं चयो छन्दनि व मन्त्रनि सां रिष्युनि हिकु हिकु करे, 
ब्रह्म सूत्रनि आ उचार्यों तरक सां पुख़तो करे। 

१३.०५ अहमु, बुधि, *पञ्जञ तत ऐं मनु रे डहनि इन्द्रयुनि सां जुड़ी 
४ पञ्ञ विषयूं, ५ मूलु सीरत टिनि गुणनि मां जा ठही। 

१३.०६ चाह नफ़िरत दर्द सुखु ऐं पकड़-विषयुनि, «चेतना 
७अंग कुलु, इअं < मटसटनि सां छेत्र जी कनि कल्पना। 

१३.०७ ज्ञानु आ * शुधिता, निमाणप पुख़तगी ऐं अहिन्सा, 
आत्मझल, सेवा गुरुअ, खिम्या, नमरता, सरलता। 

१३.०८ पिण्‌ छड़णु आपो व विषयुनि-भोगु, गोल्हणु १" ड्ोह खे, 
जन्म ऐँं मंझि मौत, पीढ़िअ ऐं अंदर दुख रोग जे। 

१३.०९ ज्ञानु वर्तणु मोह बिन, घर बार जी मम्ता छड़े, 

ज्ञानु चित जो सन्तुलनु आ, भलु पलइ ११ जेकी पवे। 
१३.१० ज्ञानु भग्ती ध्यानु मूं में मन संदयू जोड़े तंदूं, 

ज्ञानु आहे चाहजा महिफिल छड़े गोल्हे १२ कुंडूं। 
१३.११ ज्ञानु * ३ सुर्ती रूजी हर १४ हंधि सचो सांईं डिसे 

आ इहो सभु *५ज्ञानु, अर्जुन! उबतो इन १६ अज्ञानु थे। 
१३.१२ जो ज़रुरी आहि जाणणु, जाणंदे अमृतु मिले। 

सो सल्यां तोसां अनादी सतु, असतु ना, ब्रह्मु थे। 
१३.१३ अण-गणित्‌ पेरनि हथनि ऐं मुंहनि नेणनि सां सज्यलु, 

आहि जंहिं वेढयो सजो सन्सारु जो सन्दसि रच्यलु। 
१३.१४ जाणदड़ु इन्द्रयुनि - गुणनि खे पर सदा तिनिखां छुटलु, 

. मोह बिन सभु थो झले, माणे बि थो पर ना बधलु। 

१३.१५ आ अंदर बाहर समायलु जीवु या भलु जरू हुजे, 

आ परे, वेझो बि आ, सूख्यमु, न जंहिं बुधि थी छुह्े। 
१३.१६ आ अंदर हर कंहिं जुदा तोड़े न वंडिजण जो थिए, 

थो संभाले हू सभनि, हू ईं जनमु ऐं मौतु डे। 
१३.१७ जोति हू जोत्युनि संदी, ऊँदहि-परे हुनखे चवनि, 

जाण, जाणण-जोगु हू जंहिं खे अंदर ज्ञानी लहनि। 
१३-१८ इअं चवनि छेतरु, चवनि था ज्ञान, जाणण-जोगु जो, 

जाण इन सां भग॒तु मुंहिंजो लइ लहे मूं अंदर थो। 
१३.१९ प्रकिरिती ऐं पुरुष या जो छेतरजु, इनि आद बिन, 

गुण विकारनि जनम दाता आ प्रकिरिती, सम्झु इओं। 
१३.२० सिलसिले सभ *७कार्य-कारण जो प्रकिरिती सबबु आ, 

भोग सुख दुख जो करण में पुरुष ई हिकु सबबु आ। 
१३.२१ पुरुष वेही प्रकिरितीअ में भोगे गुण उत्पनु उतां, 

गुणनि-संगु ई थो लंघाए पुरुष खे जूण्युनि मंझां। 


भर 


१३.२२ देह में, पर उन परे जो पुरुषु तंहिं *८ साखी चवनि, 
१९ हामी, मार्णिंदड़ु रज़ामंदु ऐं परमु आतमु चवनि। 
१३.२३ गुणनि वारी प्रकिरिती ऐं पुरुष खे सम्झी इएं, 
जन्म-फेरे खां छुटे थो मनुषु जिअंदे जिअं वणे। 
१३.२४ ध्यान जे के, ज्ञान जे के, के कर्म जे योग सां, 
आतिमा द्वारा ड़िसनि पंहिंजे अंदर निज्रु आतिमा। 
१३.२५ पर बिया जिनि ज्ञानु नाहे कनि इबादत ० ब्यनि बुधी, 
आसिरे वचननि बुधल जे हू वञनि था पारि थी। 
१३.२६ कुछ बि चुरंदड़ु या न चुरंदड़ थो जड॒हिं हस्ती वठे, 
सम्झु अर्जुन। छेतरज्ञ जो मेलु छेतर सां थिए। 
१३.२७ सो डिसे थो जो पसे प्यो सभ अंदर परमातिमा, 
वर्तंदो सम भाव सां अविनास खे मंझि नासवां। 
१३.२८ जो समायलु जिति किथे सम भाव सां साहिबु डिसे, 
ना मिटाए खुद ख़ुदिअ खे, परमगति सौली लहे। 
१३.२९ ऐं डिसे सो ई पसे जो करमु कंदो प्रकिरिती, 
अकर्ता थे आतिमा, जो कुछ-करे सो प्रकिरिती। 
१३.३० सभु निरोले भाव वारा हू ड़िसे हिक में जड़॒हिं, 
ऐं डिसे फहिलाउ हिक मां, थी पे ख़ुद ब्रह्म तड़हिं। 
१३.३१ आद-बिन ऐं निरिगुणी अविनासु वेठलु देह में, 
सो न करता थे कड॒हिं, अर्जुन! न फासे मोह में। 
१३.३२ आहि जिअं आकाशु फहिल्यलु पर न फाथलु आ किथे, 
आतिमा तिअं देह में रहंदे न फासे थी किथे। 
१३.३३ रोशनी जिअं हिकु ई सूरजु डे सजे ब्रह्मांड खे, 
छेत्र-मालिकु छेतरज्नु सभनी अंदर तिअं जोति डे। 
१३.३४ फ़र्क़ छेतर छेतरज्ञ में ज्ञान नेतर सां डिसी' 
जो थियो माया परे, अर्जुन ! परमु तंहिं प्रापती। 


१. देह खे छेत्रु (खेतरु) याने ज़मीन टुकरु कोठ्यो व्यो आहे छो 
६० 


जो जिअं ज़मीन में पोख्यलु बिजु वक़्त अचण ते फुटिजी प्रघट 
थिए थो, तिअं पुराणनि जन्मनि जा सन्स्कार बि वक्तु अचण ते 
देह मां कर्मनिजे रूप में प्रघटु थ्यनि था, २- आकाशु, वायू, 
अग्नि, जल, पृथ्वी पंज महाभूत या तत्व चवाईदा आहिन ३- पंज 
ज्ञान इन्द्रयूं- कन, अख्यूं, नकु, जिभ, ऐं चमड़ी ऐं पंज कर्म 
इन्द्रयूं- वातु, हथ, पेर, काम इन्द्री ऐं गुदा, ४- पंज विषयूं :- 
शब्दु (आवाज़ु), रूपु, गंध (बुइ), रस॒ (सवादु), स्पर्श (छुहणु) 
५- सतो, रजो ऐं तमो गुणी प्रकृतीअ जे असर हेठि ठहालु मनुष 
जो बुन्यादी सभाउ, ६- शरीर जी जीवन शक्ती (प्राण वगेरह) ७- 
समपूर्ण अंगनि वारो स्थूलु पिण्डु या शरीर ८- सलोक ५ ऐं ६ 
में जाणायल तत्व, गुण, जज़िबातूं (कुलु २३) ऐं चोवीहो शरीरु 
इहे सभु मिली छेत्रु या देह चवाइनि था। इन्हनि जे मेलाप में 
फेरघेर करण सां याने मटसटनि सां अनेक आकारनि विकारनि (याने 
किस्मनि) वारा छेत्र निर्माण थ्यनि था, ९- तन ऐं मन जी शुधता, 
१०-जमणु, मरणु, पीढ़ी ऐं बीमारी वगेरह कहिड़नि ड्रोहनि या कम्युनि 
जे कारण थ्यनि था इनजी गोल्हा या चिन्ता बि ज्ञानु मज्यो व्यो 
आहे। इन ज्ञान जे चिन्तन सां ई सिधार्थ गोतमु बुध जी पदवी 
प्राप कई, ११-वणदड़ या न वणदड़ १२-एकांत १३- अध्यातमु 
या आत्म ज्ञानु रूह जी सुर्ति बणिजे थो, १४- हर हंधि परमात्मा 
डिसणु तत्व ज्ञानु आहे, १५-सलोक ७ खां ११ तांइई जाणायल 
प्नुष जूं ख़ास्यतूं ज्ञान जा लछण आहिन तंहिंको ज्ञानु आहिन, 
१६- मथे जाणायल ख़ास्यतुनि जे उबतरि जेके ऊणायू थींदियूं जिअं 
त हठ, गीरबु, हिन्सा, घर बार जो मोहु वगेरह अज्ञनिअ जा लछण 
आहिन तंहिंकरे अज्ञानु ईं कोठ्या व्या आहिन, १७-पंज तत्व ऐं 
पंज विषयूं इहे कार्य (कारण जो असरु) मज्या व्या आहिन ऐँं 
बुधि, अहमु मनु ऐं ड॒ह इन्द्रयूं इहे तेरहां कारणु मज्या व्या आहिन। 
इन्हनि २३ जो ई निर्माणु प्रकृतिआ मां थ्यो आहे, १८-पुरुषु या 
जीव आत्मा रुगो केत्रज्जु या छेत्र जो जाणू न आहे पर छत्र (देह) 
जे कर्मनेजो साखी या ड्रिसंदड़ बि आहे, १९-हिमायती या पुस्ती 
डींदड़, २०-सन्त महात्माउनि जा प्रवचन बुधी। 

श्री भगवान चयो :- 
१४.०१ उतमु ज्ञाननि में परमु जो ज्ञानु दोहरायां वरी, 
जाण जंहिंजिअ सां दुन्या मां व्या मुनी केई तरी। 
१४.०२ आसिरे इन ज्ञान जे जो रूप मुंहिंजे में मिले, 
ना जमे जग॒ जे ठहण सां ना प्रल्य व्याकुलु करे। 
१४.०३ महत ब्रह्म या प्रकृती थे गर्भदानी, गर्भु मां 
जिति रखां, जंहिं मां थिए पैदा समूरो हिउ जहां। 
१४.०४ मूरतूं अर्जुन! डिसी संसार में जूण्युनि सभनि, 
महत ब्रह्म माता तिन्‍्हीजी मां पिता आह्यां उन्हनि। 
१४.०५ टिनि गुणी माया मां उत्पनु सतु व रजु ऐं तमु थियनि, 
देह में वेठल अमर खे देह में टेई बधनि। 
१४.०६ तेजु रोशनु गुणु सतो निर्मलु विकारनि जे बिना, 
थो बधे हू जीवु सुख ऐं ज्ञान जे ज़झ्जीर सां। 
१४.०७ गुणु रजो आ मोह, पैदा हिर्स तृष्णा खे करे, 
फल इइछा द्वारा करम सां जीव खे, अर्जुन! बधे। 
१४.०८ गुणु तमो अज्ञानु आ लगे जीव खे थो मोहिणो, 
निन्‍्ड आलस ऐं नशे सां जीव खे जकड़े घणो। 
१४.०९ गुणु सतो सुख सां बधे ऐं कर्म सां थो गुणु रजो, 
गुण तमो सां ज्ञानु ढकिजे, मनु नशे में थे अंधो। 
१४.१० सतु वधे रज तम दबण ते, रजु वधे तम सत घटे, 
तमु वधे थो जीव में सतु रजु जड॒हिं हीणो पवे। 

१४.११ रोशनी थे ज्ञान जी हिन देह में हर द्वारा मां, 
सम्झु अर्जुन! थ्यो इऐं आ गुण सतो जे वाधि खां। 
१४.१२ गुण राजे वधधंदे वधे लालच व मश्ूली वधे, 
ऐं वध कर्मनेि जी घांघलि, भोग लइ मनु तर्फिजे। 
१४.१३ गुणु तमो अर्जुन! वधे तां अंदर में ऊँदह वधे, 
भ्रम उथनि, सुस्ती वधे, लाग़र्ज़ु मनु बणिजी पवे। 
१४.१४ गुण सतो वधंदे प्रलय जंहिं देहधारिअजी थिए, 
ठ ज्ञानवारी आत्मा सा लोकु उत्तमु थी लहे। 
१४.१५ प्रलय थे जंहिं, गुण रजो में महिनत्युनि में थे जनमु, 
गुण तमो में प्रलय थे जिनि अहिमकनि में थे जमणु। 
१४.१६ सात्विकु जे कर्म थ्यनि था सात्विकु फल था डियनि, 
राजसिक मां दुखु मिले ऐं तामसिक था बुधि खसिनि। 
१४.१७ सात्विकु गुणु ज्ञानु ड़े थो, राजसिकु डे लोभु थो, 
गुण तमो जे वधण सां थे भ्रमु, नशो, अज्ञानु थो। 
१४.१८ सात्विकु रहणी उथारे, राजसिकु विच में रखे, । 
तामसिकु रहणी थी केरे, जूणि पुठते थी वजे। 
१४.१९ वक़्त जंहिं अनुभवु करे को गुण बिना कर्ता न ब्यो, 
सम्झ्ु तंहिं मूंखे सुआतो गुण परे, मूं सां मिलयो। 
१४.२० जो मथे थे टिनि गुणनि खां देह आ जिनि मां ठही, 
मौत-जम-पीढि-दुखनि खां जल्दु हू पाए छुटी। 


अर्जुन चयो : 


१४.२१ ओ प्रभू! थसि लछण कहिड़ा जो परे थ्यो गुणनि खां, 
ऐं संदसि वर्ताउ कहिड़ो, थ्यो परे किअं गुणनि खां। 


६३ 


श्री भगवान चयो : 
१४.२२ रोशनी, मशिगूली एऐं जे भ्रमु उभरे रंजु न कनि, 
ऐं थियनि जे टे ई गाइबु, का न काई ओन थनि। 
१४.२३ जे रहनि बे-फिकिरु थी, गुण न हिरखाए सघनि, 
गुण ई प्या वर्तनि, इहो इअं जाणंदे घुनि में रहनि। 
१४.२४ मस्तु दुख सुख में रहनि, जिनि लइ मिटी ऐं सोनु हिकु, 
जिनि गिला सारहा बराबर ऐं मिठो कौड़ो बि हिकु। 
१४.२५ मानु छा अपमानु छा ऐं यारु वैरी हिकु लगे, 
पाणखे कर्ता न सम्झे सो गुणनि खां छुटलु थे। 
१४.२६ जो करे नितु भग्ती मुंहिंजी, मूरु ना दर दर्‌ घुमे, 
सो गुणनि खां पार थी खुदि ब्रह्मु थो बणिजी वजे। 
१४.२७ टेक मां तंहिं ब्रह्म जी अविनासु ऐं अमृतु बि जो, 
जो सनातन धर्धमु, सुखु ऐं लइ भर्यो आनन्दु जो। 


घ्डें 


35 श्री परमात्मने नम: 
अध्याउ पन्द्रहों 


गी भगवान चयो :- 
५.०१ चवनि अविनासी * पिपलु जंहिं हेठि टार्यूं * जड़ मथे, 
रे बेद पन थ्यनि, जाणंदड़ सो वेद जाणु कोठिजे। 
५.०२ फहिलंदड़ टार्युनि ४ कुवत ड्यनि गुण त विषयूं मुखड़जनि, 
हेठि थ्यूं ५ पारुं किरनि जे कर्म सां माण्हूअ बधनि। 
५.०३ ना ड्िसणु थे रूपु उनजो, अगु न पुछु ना थांउ को, 
त बि कटे वैराग कप सां वणु खड़ो मज़्बूतु जो, 
५.०४ गोल्हिजे तंहिं परम पद खे, ना जितां कोइ वर्यो। 
मां शरण उन पुरुष-आदिअ जे जितां विस्तारु थ्यो। 
५.०५ कामु, मदु, भ्रमु, मोहु काटे जे अध्यातम में लगा, 
सुख दुखनि बिबदा कढी स्याणा परम-पद खे पुगा। 
१.०६ जिति न सिज, चंड, बाहि जो कोई उजालो थो खपे, 
जिति वजी मोटे न को सो धामु मुहिंजो परमु थे। 
५.०७ अन्सु मुंहिजो दाइमी ई देह में तो जीबु थे, 
ऐं रही माया अंदर प्यो मन व इन्द्रयुन खे छिके। 
(०८ इश्वरु सो देह मां बरिअ देह में जड़हीं वजे, 
छिक्‍्यलु सभु ज्ए पाण सां थो जिअं हवा ख़ुशबू खणे। 
.-०९ कन, अख्यूं, चमड़ी, ज़ुबां ऐं नकु जे थ्यूं पंज इन्द्रियूं, 
तिनि व मन जो जीवु मालिकु बणिजी माणे विषयूं। 
।.१० वजण वारो, रहण वारो, भोग भोगीदड़ु त जो, 
जो गुणनि भरपूर तंहिं ज्ञानी डिसे मूरखु न थो। 


६५ 


१५.११ यतन सां योगी डिसनि मौजूदु तंहिंखे पाण में, 
पर कंदे कोशिश्‌ न पाइनि बेखबर ना-पाकु जे। 
१५.१२ तेजु सूरज चन्ड में रोशनु करे संसारु जो, 
ऐं अंदर अग्निअ जे जो, सो तेजु मुंहिंजो जाणिजो। 
१५.१३ पेहिजी धर्तिअ संभाल्यां औज सां हर जीवु मां, 
हर जड़ी बूटी उपायां रसु भर्या थी चन्द्रमा। 
१५.१४ देह-अगिनी देह में मां जुड़यलु पान अपान सां, 
हाज़्मो कन्दड़ु पचाय॑ं *चार जिन्सूं अन्नु मां। 
१५.१५ मां दिल्युनि में, मूं मंझां ई ज़हिनु, ज्ञानु व तोड़तक, 
जाण मां, जाणा रचां मां वेद जी सभु जोड़जक। 
१५.१६ बिनि तरह जा पुरुष थ्यनि हिकु नासवां, अविनासु ब्यो, 
देह पुरुषु त नासवां पर आत्मा थे अमरु थो। 
१५.१७ पर उतमु को पुरुष ब्योई जो संभाले लोक टे, 
जंहिं चवनि परमात्मा या इशु अवनासी थिए। 
१५.१८ जिअं त नाह्ां नासवां मां ऐं उतमु अविनास में, 
मूं ई पुरुषोतमु चवनि हर लोक में हर वेद में। 
१५.१९ इन तरह जो ज्ञान वारो मूं खे पुरुषोतमु लखे, 
सो सचो जाणूं, भजनु हर भाव में मुंहिंजो करे। 
१५.२० राज़ वारी हिअ सिख्या, निष्पाप! तोखे मूं डिनी, 
जाणंदे, अर्जुन! इहा जाणू बजे थो धन्य थी। 


१, हिक परमेश्वर मां प्राणी जगत जी उत्पती, जंहिं में देह मनु, इन्द्र 
बुधी, विषयूं, वासनाऊँ, मशाल्यूं वगेरह सभु शामिलु आहिनू, सम्झाइण लः 
इन समूरे जिन्सार जी भेट उल्टे पिपल सां कई वेई आहे छो जो वण जि 
संसार फले फूले थो ऐं वक़्त अचण ते नासु बि थ्यो वजे। जिअं त इु 
जगत जे उत्पतिअजी कार्रवाइ जंहिं में पैदा थ्यणु, फहिलजणु ऐं नासु शथ्थ 

अची थो वजे, परमेश्वर द्वारा हलायल हिक दाइमी या सदा हलंदड़ कार्रवाई 
आहे तंहिंकरे - इन पिपल जे वण खे अमर या अविनासी कोठियो व्यो आहे। 
कोबि कामिलु पुरुष बैरागी वृतिअ सां पंहिंजे लाइ इहो वणु नासुकरे सघे थो 
पर समूरे प्राणी जगत जे उप्ततिअ जो वणु त प्रलय वक़्त ई नासु थिए थो। 

२-जड़ मथे (उर्ध्वमूल) जो मतिलबू रुगो एतरो न आहे त वण जूं जडूं आस्मान 
जे तरफ आहिन पर सजे संसार मथां जो इश्वरु आहे उनजे तरफ खां ई 
संसार रूपी वण जूं जड़ूं निकरनि थ्यूं ऐं उतां ई ख़ोराक बि प्राप्त कनि थ्यूं। 
३- हिति वेद जो मतिलबु आहे पूरण ज्ञानु जंहिं में भोतिकु ऐं अध्यात्मु 
ज्ञान बई अची वजनि था। इन पूरण ज्ञान जी भेट पिपल जे पतनि सां 
कई वेई आहे छाकाण जो जिअं पिपल वण जी अन्तिम उपज पता आहिन 
तंअं॑ संसार उत्पतिअ जो बि लक्षु ज्ञान आहे जो वण जे पतनि जियां प्राणिअ 
लाइ छांव ऐँ शुद्ध वातावर्ण पैदा के थो, ४- संसार रुपी वणजी ख़ोराक 
आहिन प्रकृतिआ जा गुण। उहे गुणई वणजे वाधिजो याने विषयूं रुपी नयुनि 
नयुनि टार्युनि जे मुखडूजण जो कारणु आहिन। ५- गुणनि जे ख़ोराक सां 
वणु वध थो ऐं उन जूं के पारुं हेठि याने प्राण्युनि जे तरफ़ लटकनि थयूं 
एँ उतां प्राण्युनि जे कर्मने मां पैदा थ्यल वासनाउनि जी ख़ोराक खणनि थ्यूं। 
इन तरह गुणनि में गुणनि जे वर्तण जो नालो संसार आहे। ६- खाधे जा 
चार क़िस्म थ्यनि था चब्रे खाइण वारा, उगिरण वारा, चटण वारा, चूसण 
वारा | 


६७ 


35 श्री. परमात्मने नम: 
अध्याउ सोर्हों 


श्री भगवान चयो :- 

१६.०१ निडरता ऐं साफ़ु दिल ऐं ज्ञान योग में हृढता, 
दानु, यगु, तपु, पाठु, क़ब्जो मन व इन्द्रियुनि ते सदा। 

१६.०२ त्यागु, सचु, मन-सांति ऐं सीतलु सुभा(उ) ऐं अहिन्सा, 
लज व कोमलता, दया, सजञ्जीदगी ऐं सरलता। 

१६.०३ तेजु, शुध्ता ऐं खिम्या, धीरजु, न-गीरबु, डोहु ना, 
गुण इहे उनजा, मिली आ इश्वरी जंहिं सम्पदा। 

१६.०४ घमण्डु, कावड़ि, शोख़ु वाणी, मूर्खता, पाखन्डता, 
लछण थ्यनि से उन संदा, आ आसुरी जहिं सम्पदा। 

१६.०५ इश्वरी ड़े मोक्षु, सम्पति-आसुरी बन्धन बंधे, 
तूं धनी आं इश्वरिअ जो, छो भला तो सोचु थे। 

१६.०६ क्रिस्म बिनि जा मनख थ्यनि, के इश्वरी के आसुरी, 
इश्वरी इनि मूं बुधाया, हाणु गायां आसुरी। 

१६.०७ कोन जाणनि असुर इनि जे, छा करण जोगो न छा, 
ना सफ़ाई ना सचाई, जाण वर्तण जी न का। 

१६.०८ था चवनि सन्सारु बिन सच, ईश बिन, बिन आसिरे, 
उत्पती सझोगजी आ, काम लइ, करि ऐशु रे। 

१६.०९ मति इन्हिअ सां नासु बुधि ऐं नषटु थ्यल जा आत्मा, 
थे कुकर्मी जगत वैरी, नासु कंदड़ हिउ जहां। 

१६.२० कामनाऊँ अखूटु तिनि में भर्यलु हठु पाखण्डु पिण्‌ 
मोह वसि थी पापु सोचिनि, खोटु वर्तण में संदन्‌। 

१६.११ कामना-चिन्ता अंदर हू जिन्दगिअ भरि था रहनि, 
भोग चश्के में लगी आ सुखु इहोई था मजनि। 


६८ 


१६.१२ आस-फन्दे में जकड़जी, वासना वसि, क्रोध में, 
काम धन जे भोग लइ हिचकनि न था नाहक़ु कंदे। 
१६.२३ हिउ अथमि, हिउ आहि मिलणो, अजु थियुमि धनु हेतरो, 
जो वधे हेड़ो, इहो बसि सोच जो थनि दाइरो। 
१६.१४ हिउ ख़तमु दुश्मनु थियो ऐं हू ख़तमु करणो अथमि, 
द मां सुखी, बलवानु, काबिलु, भोग जो अधिकारु थमि। 
१६.१५ मां धनी, मां कुल उचे जो, सानी मुंहिजो को न को, 
दान, यग सां सुखु कमायां, फूंडिजी मूरखु वयो। 
१६.१६ भरम में भिटिक्यलु, संदसि मनु मोह जारिअ में बधो, 
काम भोगनि में लगी हू, नर्क में वेंदों सिधो। 
१६.१७ से हठीला, ख़ुदि पसंदि ऐं मान धन जे अंध में, 
बिन विधिअ पाखण्ड सां प्या यग हवन कनि नांब में। 
१६.१८ वसि अहम ऐं ज़ोर वसि, वसि काम हठ ऐं क्रोध जे, 
मूं धिकारनि पाण अंदर ऐं अंदर मख़लूक जे। 
१६.१९ तिनि सड़यल पाप्युनि कुकर्म्युनि ऐं उन्‍्हनि बुछिड़नि धिकयां, 
हेठि ऐं प्यो हेठि केरियां, आसुरी जूण्यूं डियां। 
१६.२० आसुरी जूण्युनि अंदर से मूढ़ फिरंदा था रहनि, 
मूं न पाइनि, नीचु खां पिण्‌ नीचु गति खे था लहनि। 
१६.२१ कामु, कावड़ि, लोभु आहिन्‌ द्वार टेई नर्क जा, 
आतिमा खे नासु कनन्‍्दड़, त्याग जोगा से सदा। 
१६.२२ जो परे, अर्जुन ! रहे ऊँदहि-भरे टिनि दरनि खां, 
जस भर्या कन्दे करम सो थो वधे गति-परम डॉां। 
१६.२३ पर न शास्त्रनि ते हले जो, वसि हले जज़्बात जे, 
क्‍ ना लहे सो पद-परमु थो, सोभ जग में ना मिले। 
१६.२४ तंहिंकरे खणु शास्त्र मां परमाणु ऐं करि फ़ेसलो, 
जो हुकुमु शासत्रनि अंदर थी सो करण लइ थी खड़ो। 


नोटु : इश्वरी (इलाही) ऐं आसुरी (दुष्ट) सम्पती या मिल्कियत सदगुणनि ऐं 
बद्‌ गुणनि खे चयो वियो आहे। इहे गुण ई सुठा ऐं बुरा करम मनुष खां 
कराइन्‌ था ऐं कर्मनि कंदे ई इहे गुण सबलु थ्यनि था। 

अध्याउ सतहों 


अर्जुन चयो :- 
१७.०१ जे छड़े शासखत्रनि विधी प्या यग रचिनि वेसाह सां 
कृषिन ! चउ वेसाहु तिनि जो सतु व रजु या तमु मजा। 


श्री भगवान चयो: 
१७.०२ मनुष जो वेसाह अर्जुन! * टिनि सुभावनि मां ठहे, 
. सतु व रजु या तमु सुभा (वु), वेसाहु पिण्‌ तहिड़ो थिए। 
१७.०३ मनुष जो वेसाहु ख़ुदि उनजे अनुसारु ई थिए, 
मनुष आ ९ वेसाह-मय, वेसाह जहिड़ो पाणु थे। 
१७.०४ देव पूजनि सात्विक ऐं दैत पूजनि राज्सिक, 
प्रेत ऐं जे भूत पूजनि से मनुष थ्यनि ताम्सिक। 
१७.०५ विधि छड़े प्या घोरु तप कनि, प्या तपाइनि पाणखे, 
से हठीला, अहंकारी, काम वसि, वसि मोहजे। 
१७.०६ प्या सुकाइनि पञ्ञ तत्वनि साणु मूंखे देह में, 
से अयाणा सम्झु, अर्जुन! आसुरी प्यल. जूणि में। 
१७.०७ टे क्रिसिम खाधा थियनि ऐं टे क्रिसिम यग दान थ्यनि, 
गुण चवां तिनिजा आलगि जिअं अलगि माण्हुनि खे वणनि। 
१७.०८ रसु भर्या, सणिभा, सताभा, उमिरि बलु बुधि जे डिियनि, 
सुखु, सिहत डींदड़, मुवाफिकु, सात्विकु खाधा थियनि। 

७.०९ पर खटा, कौड़ा, सलूणा, चपचटा ऐं गरमु जे, 
दर्दु दुखु, चिन्ता वधाइनि, राज्सिकु आहिन्‌ उहे। 
७.१० ताम्सिकु भोजन उहे जे थ्यनि सुका या अध-पका, 
बांसी, पारुथा व जूठा थ्यनि सड्यल ऐं थ्यनि भुता। 
७.११ यग विधिअ मूजिबु कयल ऐं कामना बिन जे कजनि, 
तृप्त मन सां फ़र्ज़ु सम्झी, सात्विकु से लेखंजनि। 
१२ जे रुगो डेखाअ लइ या फल इछा सां था थियनि, 
यग उहे तूं जाणु, अर्जुन! राज्सिकु ई था थियनि। 
७.१३ पर थियनि जे बिन विधिअ ऐं दान ऐं डुखिणा बिना, 
ना वरी शर्धा सची जिति, ताम्सिक से यग मजा। 
७.१४ देव, ब्रह्मण, रे गुर व ज्ञानिअ खे नमणु ऐं अहिन्सा, 
सरलता, ब्रह्मचर्य ऐं पाकीज़गी तप जिस्मजा। 
9.१५ सचु चवणु, बोलणु मिठो, भर्काईंदड़ जो ना थिए, 
पाठु शासत्रनि नेम सां, वाणिअ संदा थ्यनि तप इहे। 
७.१६ मन प्रसन्‍्ता, भाव कोमलु, दिल सफ़ा, बस में ख़ुदी, 
माठि वर्तणु मन संदा तप, कनि इहे मन जी शुधी। 
9.१७ टिनि नमूननि जा इहे तप खूबु शर्धा सां थियनि, 
मनुष द्वारा कामना बिन, सात्विकु तिनि खे चवनि। 
9.१८ जे थियनि सत्कार पंहिंजे, शान पंहिंजे मानलइ, 
राज्सिकु से तप थियनि, ना नेम-बधु, पल लाभलइ। 
9.१९ पर गहेलाइप मंझां जे पाणु पीड़े तप कजनि, 
या करण लइ हाजी कंहिंजी, ताम्सिकु से तप थियनि। 
). २० दान थ्यनि जे फ़र्ज़ खातिर ना कंदे उपकारू को, 
वक़्तु, जाइ व लाइक़ी सोचे, उन्हनि में गुणु सतो। 

१७.२१ फल इछा सां दानु थे जो, मोट जे बीचार खां, 
ऐं ड़िजे कीबाइंदे जो राज्सिकु तंहिंखे मजा। 
१७.२२ दानु जो बे-वक़्त, बे-जा(इ) ऐं न लाइक़ खे डिजे, 
ज॒णु कंदे अहिसानु, अहिड़ो ताम्सिकु थो दानु थे। 
१७.२३ ओम तत्‌ सत्‌ टिनि तरह स्मरणु थिए थो ब्रह्म जो, 
वेद, यग, ब्रह्मण इन्हिअ मां थिया शुरु जिअं जगु ठह्यो। 
१७.२४ तंहिंकरे, इन ओम जो विधि सां उचारणु थो करे 
ब्रह्म जो तालिबु, जड़हिं को दानु यगु या तपकरे। 
१७.२५ तत्‌ याने सभु ब्रह्मु आ, जाणू करे बिन फल इछा 
दान यग तप, मन अंदर हिक मोक्षजी बसि चाह आ। 
१७.२६ सत्‌ सचाई भावु सभ में, भावु नेकिअ जो बि सतु, 
उतमु उमदो काजु, अर्जुन! पिण्‌ चवाए थो त सतु। 
१७.२७ पुख़्तगी मन जी बि सतु जंहिं सां कजे यगु, दानु, तपु, 
हर करमु तंहिं वास्ते, अर्जुन! कयलु पिण आहि सतु। 
१७.२८ बिन अक़रीदे कयलु यगु तपु दानु या शुभुकर्म को, 
थे असतु थो, लाभु ना ड़े लोक या परलोक जो। 


१. अकीचारु जन्मनि में प्रकृतिआ जे टिन गुणनि जे संस्कारनि मां मनुष 
सुभाव ऐं वेसाहु ठहनि या, २-मनुषु वेसाह-मय वा वेसाह सां भर्यलु प्र 
मज्यों व्यों आहे, ३-गुर शब्द में पिता माता बि अची था वजनि। 

35 श्री परमात्मने नम: 
अध्याउ अर्ढो 


अर्जुन चयो :- 
१८.०१ त्यागु ऐं सन्‍्यासु जाणण जी इछा, रिषिकेश ! मूं 
ओ बली! ओ * केशि-नासिक ! चउ जुदा बई तत्व तूं। 


श्री भगवान चयो : 
१८.०२ कामना लइ कर्म थ्यनि जे त्यागु तिनि सनन्‍्यासु आ, 
त्यागु फल जो त्यागु आ, इअं सालिकनि जी राइ आ। 
१८.०३ डोह वांगुरु हर करमु के था चबनि त्यग॒णु चजो, क्‍ 
दान, यग, तप कर्म अहिड़ा ब्या चवनि त्यागणु लओ। 
१८.०४ मां करे तहक़ीक, अर्जुन! त्याग बारे में चवां, 
त्याग जा थ्यनि टे नमूना, ज़िक्कू मुदबर ! मां कयां। 
१८.०५ ना जुगाए थो छड़णु यगु, दानु, तपु, शुभु कर्म को, 
 छो त इनि कर्मनि कंदे शुधि मनु थिए स्याणनि संदो। 
१८.०६ पर कजनि से कर्म सभु पिण्‌ बिन बंधन बिन फल इछा, ' 
आ इहो मूं फ़ेसलो, पारथ ! सही मति आ इहा। 
१८.०७ ना सुहाए कंहिं बि त्यागणु लाज़्मी जो कर्मु थे, 
भ्रम वसि थी तंहिंखे त्यागणु ताम्सिकु थो त्यागु थे। 
१८.०८ थे कंदे छाकाणि पीड़ा जिस्म खे तहिं भंअ कनों, 
कर्म त्यागणु राज्सिकु थे ऐं थिए पिण्‌ जस बिनां। 
१८.०९ करण जोगो लाज़्मी पिण्‌ करमु आहिड़ो जो करे, 
बिन बंधन, फल त्याग सां सो सात्विकु थो त्यागु थे। 
७३ 


१८.१० मोहु ना जे कमु वणे को, ना वणे तां चिड़ बि ना, 
सात्विकु ज्ञानी सचो बेशकि उहो त्यागी त आ। 
१८.११ देह धारिअ वासते मुम्किनि न त्यागणु कर्मु सभु, 
तंहिंकरे त्यागी उहो ईं फलु करे जो त्यागु सभु। 
१८.१२ फलु अत्यागिअ खे मिले थो, खणी मिले परलोक में, 
शुभु, अशुभु या को गड़यलु फलु, पर न त्यागिअ खे मिले। 
१८.१३ हर कर्म खे सिधि करण में पञ्ञ कार्ण था जुड़नि, 
बुधु उहे, अर्जुन ! चवां मां सांख्य सूतर जिअं चबनि। 
१८.१४ हिकु थिए २ आधारु, ३ कर्ता ब्यो, ४ बसीला टियों थियनि, 
+ उदम केई, 5 देवता, इअं पञ्ञ कारण था थियनि। 
१८.१५ कर्मु वाज़िबु या न-वाजिबु देह, वाणिआ, मन थिए, 
पञ्ञ जड़हीं मिलनि कारण कम्रु त तड़हीं थो थिए। 
१८.१६ पर इसें हूंदे बि सम्झे पाण खे जो कप कंदड़ु, 
सो रखे कम्जोरु बुधि थो, नाहि हू सचु परखंदड़ु । 
१८.१७ मां कयां थो” भाव इन सां बुधि न मेरी आहि जंहि, 
सो न थो मारे, न भोगे पापु मारण जो कड॒हिं। 
१८.१८ जाण, जाणू, जाण लाइक्कु, ड्यनि टई कम खे हशी 
ऐं वसीला कार्रवाई ऐं कंदडु थ्यनि कम घुरी। 
१८.१९ ज्ञान जा टे, कर्म जा टे, क़िस्म कंदड़ जा बि टे, 
सांख्य जे अंदर चयल जे, बुधु चवां मां टेइ से। 
१८.२० ज्ञानु जो डे जाण सभनी जे अंदर अविनासु हिकु, 
अलग॒ता में अण-वंड्यल जी लख ड्रिए सो सात्विकु। 
१८.२१ जो डिसे हर हस्ती न्यारी मुख्तलिफ़ भावनि भरी 
थो पसे बसि अलग॒ताई राज्सिकु सो ज्ञानु थी। 
१८.२२ पर बिना कारण डिठे जो कार्य ई सभु कुछ मजे 
ज्ञानु सो आ ताम्सिकु जो तह अंदर ना थो वजे। 

१८.२३ लाज़िमी जो कर्म थे कर्तापिणे जे भाव बिन, 
बे इछा बे प्यार-नफ़िरत, सात्विकु तंहिंखे गणिन्‌। 
१८.२४ फल इछा सां कर्मु थे जो अहमु कर्ता जे अंदर, 
जोशवारो सो करमु थे, राज्सिक दर्जे अंदर। 
१८.२५ पर बिना सोचे नतीजो, हाजी हिन्सा क़ाब्लियत, 
मोह वसि थी जो कजे कमु, ताम्सिक में थे गणत। 
१८.२६ बिन बन्धन बिन अहम आ, उत्साह ऐं धीरज धणी, 
सोभ हार न जंहिं चुभे सो कम-कंदडु थे सत्‌-गुणी। 
१८.२७ मोह फाथलु, फल इछा ऐं लोभु, हिन्सा, मैलु जंहिं 
हार में दुखु, सोभ में लइ, गुणु रजो थे मज्झि तंहिं। 
१८.२८ थे कचो, मग़रूरु, धूरतु, बेहदो, बद-ख़्वाहु जो, 
आलमी, दिलगीरु, टारे कमु, अंदर तंहिं गुणु तमो। 
१८.२९ सम्झ जा, संकल्प जा पिण्‌ गुणनि मूजिबु क्रिस्म टे, 
मां चवां विस्तार सां, अर्जुन! उहे थ्यनि क्रिस्म जे। 
१८.३० ४ प्रविरिती ऐं < निविरिती, कम लाज़्मी बे-लाज़्मी, 
डुरू, नड़रु, बन्धनु व मुक्ती जाणदड़ बुधि सदगुणी। 
१८.३१ जा न जाणे आ सही छा, धर्मु छा अधर्मु छा, 
करण जोगो कमु त कहिड़ो, राज्सिकु सा सम्झ आ। 
१८.३२ पर मजे जो धर्मु उनखे जो असुलु त अधर्मु आ, 
ताम्सिकु सा सम्झ वेढूयल मंझि ऊंदहिजे अदा। 
१८.३३ योग द्वारा जो झले मन, प्राण, इन्द्रिन्युनि खे पको, 
ऐं रहे वीचार बिन, आ सात्विकु संकल्पु सो। 
१८.३४ धर्म काम व अर्थ खे जो फल इछा सां थो झले, 
मोह रतो संकल्प अहिड़ो राज्सिकु, अर्जुन! थिए। 
१८.३५ भउ उदासी, निन्‍्ड, चिन्ता ऐं घमण्डु जो ना छड़े, 
अहिमक़ाणो सोइ संकल्पु ताम्सिकु दर्जो रखे। 

१८.३६ सुख बि थ्यनि था टिनि नमूननि जा उहे, सरमोर ! बुधु, 
_ अमल सां दुखु दूरु थे माणे सघे हरको त सुखु। 
१८.३७ ज़हिरु जिअं कौड़ो लगे पर असर में अमृत थिए, 
सुबुधि जो परसादु सो सुखु सात्विकु थो लेखजे। 
१८.३८ भोग विषयुनि मां मिले जो सुखु मिठो थे शुरुअ में, 
अन्तु ज़हिरीलो थिए, सो राज्सिकु थे जिनस में। 
१८.३९ निन्‍्ड, आलस, बदि-मिज़ाजिअ मां अचे जो सुखु घणो, 
मोहिंदड़ मन खे सदा थे ताम्सिकु तंहिंखे गण्यो। 
१८.४० आहि हिति या सुर्ग में देवनि अंदर अहिड़ो न को, 
जो रही आज़ादु माया जे गुणनि टिनि खां सध्यो। 
१८.४१ इनि सुभाविकु गुणनि ख़ातिर ई वंड्या व्या कर्म इनि, 
ब्रह्मणनि जा, छतिर्युनि जा, शूदरनि वैशनि जा पिण्‌। 
१८.४२ माठि, क़ब्जो, तपु, सरलता, नियत शुधि, खिम्या घणी, 
ज्ञानु, अनुभवु सत्य जो वेसाह कर्म त ब्रह्मणी। 
१८.४३ तेज़ु, सूर्याई, सबुरु, चुस्ती, भजणु ना जंगि मां, 
द दानु ऐं स्वामीपिणो पिण्‌ कर्म छत्रिअ जा गण्यां। 
१८.४४ वठणु, विकिणणु, गायूं पालणु, वैश कम खेती करणु, 
ऐं करमु शूदर संदो सेवा इन्हनि सभनी करणु। 
१८.४५ जो लगे पंहिंजे कमनि में पाए पूरणता उहो, 
कीअं सा पूरणता मिले सा, मां चवां मूंखां बुधो। 
१८.४६ जंहिं मंझां जगु आहि उपजो जो जगत व्यापी रहे, 
कमनि पंहिंजनि साणु, तंहिखे पूजे पूरणता लहे। 
१८.४७ पर-धरमु पाल्यल सहिअ खां आ उत्मु पंहिंजो धरमु, 
बे-गुणो भलु पर सुभाविकु ना लगे को पापु ग़मु। 

१८.४८ कंहिं कमिअ कारण सहिजु पहिंजो करमु त्यागणु लजो, 
आहि दाग़ी हर करमु जिअं बाहि में, अर्जुन! दुंहो। 
१८.४९ पाणु जीत्यलु, हबछहिर्सु न जंहिंजी भ्रमित्‌ नाहि बुधि, 
सो करे सन्‍्यासु पाए पदु उहो जिति कर्म-मुक्ति। क्‍ 
१८.५० सिधि पुरूष सो ब्रह्मु पाए जिअं चवां सो मुख्तसरि, 
ज्ञानु आला मां सल्यां, बुधु बार कुन्तिअ! ध्यानु करि। 
१८.५१ बुधि सफ़ा, विषयुनि परे ऐं प्यार-नफ़िरत खे छड़े, 
पाणु सोघो जो झले संकल्प सां पुख़्तो करे। 
१८.५२ अलगि-वासी, खाज़ु थोरो, वसि वचनु मनु कायि थसि, 
ध्यान-योग मगनु सदा, वैराग जो आधारु थसि। 
१८.५३ अहमु बलु कावड़ि व मेड़णु, कामु हठ त्यागे सज़ो, 
सांति थी, मम्ता छड़े, खुदि ई वजे थी ब्रह्मु थो। 
१८.५४ ब्रह्म थी, चित सांति पाए, सोक तमना खां छुटी, 
सभ अंदर समता डिसे, मुंहिंजी लहे भगती सची। 
१८.५५ भग॒तु बणिजी तत्वु सम्झे केरु मां छाद्मां त मां, 
तत्वु सम्झी, लीन थे मूं में, करे का देरि ना। 
१८.५६ शरण में मुंहिंजे रहे कमु कारि सभु कंदे सदा, 
पदु परमु क्राइमु व दाइमु हू लहे, मुंहिंजी दया। 
१८.५७ जो बि अर्पे करम मूंखे आसिरे मुंहिंजे हले, 
सिधि करे बुधि योग खे थो चितु संदसि मूं सां जुड़े। 
१८.५८ चितु गण्ढे मुंहिजिअ महर सां दुर्गुणनि खां पारि थी, 
अहम वसि जे ध्यानु ना डीदें त वेंदे नासु थी। 
१८.५९ वसि अहम दावा करीं थो तूं त लड़ंदें को न को, 
पर सभाउ त ज़बरदस्ती जंगि डां: तो धूकींदो। 

१८.६० जो करणु, अर्जुन! न चाहीं मोह वसि हिति हाणू तूं, 
सो कंदें बधिजी गुणनि वसि, पक इहा बि त जाणु तूं। 
१८.६१ इश्वरु हर कंहिं अंदर, अर्जुन ! थिए जो ब्राज्मां, 
थो घुमाए जीवु माया में चढ़यलु जणु कल म्थां। 
१८.६२ पाणु, पंहिंजूं भावनाऊँ करि समरपणु इश जे, 
महर सां, भारत! रसीं उति, सांति आ दाइमु जिते। 
१८.६३ इहो गुझारत खां बि गुझो अजु 
ज्ञानु चयुमि, अर्जुन! तोखे, 
हाणु उहो करि सोचे जेकी 
सही लगे, मिठिड़ा ! तोखे। 
१८.६४ वरीचवां सो ज्ञानु त गूढ़ो, 
भलो ड्रिसां जहिं में तुंहिंजो 
को न थिए का हिचक चवण में, 
नातो तोसां प्रेम संदो। 
. १८.६५ मनु त करे एकागर मूं में, 
भाव सचे सां भगृती करि, 
झुकी अग्यां मुंहिंजे त मिली मूं, 
कौल इहो मुहिंजो पक करि। 
१८.६६ त्यागे पंहिंजा धर्म समूरा, 
शरणि अची मुंहिंजी पकड़ीं, 
पापनि खां मुक्ती डुयार्या तो, 
छा लइ प्यो तूं सोच करीं। 

१८.६७ ज्ञानु इहो मुंहिंजो न बुधाइजि 
भावु न मगृतिअ जो जहिं में, 
जो न करे तपु, बुधणु न चाहे, 
हूस, हसदु, शकु जंहिं मन में। 
१८.६८ राज़ु इहो जो खोले भग्तनि 
मुंहिंजनि में सिक प्रेमु डिसी, 
प्रेमु रखी मूं साणु मिले सो, 
अर्जुन! शकु इन में न अथी। 
१८.६९ को न करे इन खां वधि जममें 
काजु मिठो मुंहिजो ब्यो को, 
कोन मजां तंहिंमटि मां कंहिंखे, 
प्यारु कयां तंहिं सां डाढो। 
१८.७० जो पढ़े हिअ थ्यल असांजी धर्मवारी गुफ़्तगू, 
ज्ञान यग द्वारा करे पूजा, करे मूं जुस्तजू। 
१८.७१ जो बुधे शर्धा रखी, मन में न को कीनो खणी, 
मुक्त थी पहुचे उते जिति पुज कंदड़ु पहुचे वजी। 
. १८.७२ हाणु चउ, पारथ ! बुधो छा आहि सभु तो ध्यान सां, 
छा वयो अज्ञानु तुंहिंजो जो उथ्यो हुयुइ मोह मां। 


अर्जुन चयो : 
१८.७३ मोह बयो, पातमि सुमति, थी महर तुहिंजी मूं मथों, 
चितु थियो मुहकुमु, वया शक, कृष्ण! चउ सोई कयों। 

संजय चयो: 
१८.७४ वार्ता हैरत भरी हिअ जंहिं बुधे थ्यनि रुअं खड़ा, 
कृष्ण-अर्जुन जे ज़बानी मूं बुधी अज्भु इन तरा:। 
१८.७५ व्यास किरिपा सां मिल्यो मूं राज़ु गुढो योग जो, 
कृष्ण योगेश्वर खे मूं जणु रूबरू चबंदो डिठो। 
१८.७६ कृष्ण-अर्जुन वार्ता, जा पुज डुयारींदड़ सदा, 
मौज थो मन में लहां, महराज! कन्दे यादि सा। 
१८.७७ रूपु सो सांइअ संदो हैरत डिए वर वर करे, 
हद न अचिरज जी रही, बेहद ख़ुशी, राजन! थिए। 
१८.७८ आहि योगेश्वरु कृष्णु ऐं धनुषु-धरु अर्जुनु जिते, 
सोभ, सुखु, बर्कत थिए, पुख़ती थिए नीती उते। 


हरी ३» ततसत 


१-केशि राक्षस खे मारींदड़ु श्री कृष्ण २- कमजो अधिष्ठानु या 
आधारु आहे उहो हंधु जिते कम्तु थिए थो। जिअं त कमु शरीर 
में थिए थो तहिंकरे शरीरू बि आघारु आहे। ३-कर्ता आहे मनु-बुधि-अहमु 
जो सम्झे थो त कमु मां प्यो कयां। ४- वसीलन में पंज ज्ञान 
इन्द्रियूं बि अचनि थ्यूं। ५-उदमु थिए थो पंजनि कर्म इन्द्रियुनि द्वारा। 
६-पंज तत्व हवा, बाहि, पाणी, आकाशु ऐं धर्ती आहिन देवता 
जेके कम में मदद कनि था। इन तरह कुलु २३ गुण ई पंज 
कारण बण्जी करम खे पूरो कंदड़ थ्यनि था। ७-कम में लगो रहण 
जो सुभावु, ८-कमु नटाइण जो सुभावु। 


ज्म्ब्के 


५५६ 


